

52

Toor

بِسْمِ اللّٰهِ الرَّحْمٰنِ الرَّحِیْمِ

Makky

Aayaath 49

سُورَةُ طُور

یہ سورہ مکی ہے اس میں انچاس آیتیں ^{۴۹}۔ تین سو بارہ کلمے۔ اور
پندرہ سو حروف ^{۱۵۰۰} ہیں (تفسیر نیشاپوری)

امام بخاریؒ و امام مسلمؒ وغیرہ نے جبیر بن مطعمؓ سے یہ روایت
نقل کی ہے کہ انہوں نے رسول اللہ صلی اللہ علیہ وسلم کو نماز مغرب میں
”سورہ طور“ پڑھتے ہوئے سنا۔ دوسری روایت ام سلمہؓ سے مروی
ہے کہ رسول اللہ صلی اللہ علیہ وسلم خانہ کعبہ کے پہلو میں نماز ادا
فرما رہے تھے اور اس میں سورہ طور کی قراءت فرما رہے تھے۔
اس سورہ کو اگلی سورہ سے یہ مناسبت ہے کہ یہ دونوں سورتیں
قسم سے شروع ہوئی ہیں اور ان دونوں میں حشر کا بیان ہے۔
اس سورہ کا ادل حصہ اگلی سورہ کے آخر سے یہ مناسبت رکھتا ہے کہ
اگلی سورہ کے آخر میں اللہ تعالیٰ فرماتا ہے ”فَوَيْلٌ لِلَّذِينَ كَفَرُوا“

اور اس سورۃ کے شروع میں ”فویل یومئذٍ للْمُكْذِبِینَ“ نیز اگلی سورۃ کے آخر میں ”فان للذین ظلموا ذنوباً ارشاد ہوا تمہا جس میں عذاب کی طرف اشارہ ہے اور یہاں فرمایا گیا ہے کہ آپ کے رب کا عذاب ضرور واقع ہوگا۔^۱

وَالطُّورِ ۝ وَكِتَابٍ مَّسْطُورٍ ۝ فِي رَقٍّ مَّنْشُورٍ ۝ وَالْبَيْتِ

2- 1

2- 2

الْمُعْمُورِ ۝ وَالسَّقْفِ الْمَرْفُوعِ ۝ وَالْبَحْرِ الْمَسْجُورِ ۝ إِنَّ

2- 4

2- 5

عَذَابَ رَبِّكَ لَوَاقِعٌ ۝ مَّا لَهُ مِنْ دَافِعٍ ۝ يَوْمَ تَمُورُ السَّمَاءُ

مَوْرًا ۝ وَلَسِيرُ الْجِبَالِ سِيرًا ۝ فَوَيْلٌ يَوْمَئِذٍ لِلْمُكْذِبِينَ ۝

2- 8

2- 10

الَّذِينَ هُمْ فِي خَوْضٍ يَلْعَبُونَ ۝ يَوْمَ يُدْعَوْنَ إِلَىٰ

2- 12

نَارِ جَهَنَّمَ دَعَا هَذِهِ النَّارُ الَّتِي كُنْتُمْ بِهَا تُكْذِبُونَ

أَفَسِحْرُ هَذَا أَمْ أَمْ أَنْتُمْ لَا تَبْصِرُونَ ۝ اصْلَوْهَا فَاصْبِرُوا

2- 15

أَوْ لَا تَصْبِرُوا سَوَاءٌ عَلَيْكُمْ أَمْ نَا تُحْزِنُونَ مَا كُنْتُمْ تَعْمَلُونَ ۝

2- 16

قسم ہے (کوہ) طور کی۔ اور کشادہ ورق پر لکھی ہوئی کتاب کی۔ اور

بیت المعمور کی۔ اور بلند چھت کی۔ اور بھرپور دریا کی۔ بے شک

آپ کے رب کا عذاب ہو کر رہے گا۔ اس (عذاب) کا کوئی ٹالنے والا نہیں۔ جس دن آسمان لرزنے لگے گا اور پہاڑ چلنے لگیں گے۔ پس اس دن جھٹلانے والوں کے لئے افسوس ہے جو (اپنی) یہودہ گوئی سے کھینٹتے ہیں جس دن وہ دوزخ کی آگ کی طرف دھکے دے کر لائے جائیں گے۔ (اور ان سے کہا جائے گا کہ) یہ ہے وہ آگ جس کو تم جھٹلایا کرتے تھے (اب بتاؤ) کیا یہ جادو ہے یا تمہیں دکھائی نہیں دیتا۔ اس میں داخل ہو۔ خواہ تم صبر کرو یا نہ کرو تمہارے لئے دونوں یکساں ہیں۔ یہ تمہیں محض تمہارے کړتوت کی سزا مل رہی ہے۔

اس سے پہلی سورۃ میں روز قیامت کا بیان فرمایا تھا کہ آپ کے منکرین بھی اگلی امتوں کے منکرین کے ساتھ رہیں گے کیوں کہ آپ کے سامنے ان کا طرز عمل بھی وہی ہے جو اگلی امتوں کے منکرین کا اپنے پیغمبروں کے ساتھ تھا۔ اس لئے ان دونوں کا ایک ہی حشر اور ایک ہی انجام ہوگا۔ اب اس سورۃ میں عذاب قیامت کا بیان ہے اور اس کو حسب ذیل پانچ قسموں کے ساتھ بیان فرمایا تاکہ منکرین کے

مقابلہ میں اتمامِ حجت ہو۔ اور جو لوگ قبولِ حق کی صلاحیت رکھتے ہوں وہ ان چیزوں پر غور و فکر کریں اور خدا کی قدرت و عظمت اور کمالِ حکمت سے متاثر ہو کر راہِ راست اختیار کریں اور عذابِ آخرت سے بچیں۔

- (۱) طور کی قسم (۲) کشادہ اوراق پر لکھی ہوئی کتاب کی قسم
(۳) آباد گھسر کی قسم (۴) اونچی چھت کی قسم اور
(۵) بھرپور دریا کی قسم۔

وَالطُّورُ اس کی تفسیر میں حافظ ابن کثیر لکھتے ہیں کہ جس پہاڑ پر درخت ہوں اس کو طور کہتے ہیں جیسے وہ پہاڑ جس پر اللہ تبارک و تعالیٰ نے حضرت موسیٰ سے کلام فرمایا تھا۔ اور جس پہاڑ پر درخت نہ ہوں اُسے طور نہیں کہتے بلکہ جبل کہتے ہیں۔ قاضی بیضاوی بھی اس کی تفسیر میں لکھتے ہیں کہ اس سے مراد طور سینا ہے جہاں اللہ تعالیٰ نے حضرت موسیٰ علیہ السلام سے کلام فرمایا تھا۔

وَكُتِبَ مَسْطُورٌ وَرَقٍ مَّنْشُورٍ کتابِ مسطور کی تفسیر میں حافظ

ابن کثیر لکھتے ہیں کہ بعض لوگ اس سے مراد لوح محفوظ لیتے ہیں
اور بعض کہتے ہیں کہ اس سے مراد وہ کتابیں ہیں جو لکھی ہوئی
نازل ہوئیں اور لوگوں کے سامنے بالجہر پڑھی جاتی ہیں۔ اس لئے
”رق منشور“ فرمایا گیا۔ قاضی بیضاوی فرماتے ہیں کہ کتاب
مسطور سے مکتوب مراد ہے۔ کیوں کہ حروف مکتوبہ کی ترتیب کو سطر
کہتے ہیں۔ والمراد به القرآن أو ما كتبه الله تعالى في
لوح المحفوظ أو في الواح موسى أو في قلوب الأولياء
من المعارف والحكم۔ أو ما يكتبه الحفظة في رق
منشور الرق الجلد الذي يكتب فيه استعير لما كتب
فيه الكتب۔ یعنی اس سے مراد قرآن یا وہ کتاب ہے جو لوح
محفوظ پر لکھی ہوئی ہے۔ یا اس سے مراد حضرت موسیٰ کے الواح ہیں
(یعنی وہ تختیاں جن پر توریت کے احکام عشرہ لکھے ہوئے حضرت
موسیٰ کو عطا ہوئے تھے) یا اس سے مراد وہ معرفتیں اور حکمتیں ہیں
جو اولیاء کے قلوب پر خدا کی طرف سے وارد ہوتی ہیں یا اس سے
مراد وہ تحریر ہے جو کھلے ہوئے کاغذ پر لکھی جاتی ہے۔ رق اصل میں

اس (باریک) کھال کو کہتے ہیں جس پر لکھا جاتا ہے۔ اس کے بعد استعارۃً ہر اس چیز کو کہنے لگے جس پر کتابیں لکھی جائیں۔ حافظ ابن کثیر اور قاضی بیضاوی دونوں نے کتاب کا تعین نہیں فرمایا۔ مگر بعض مفسرین نے کتاب سے توریت مراد لی ہے ان کی دلیل یہ ہے کہ طور کے بعد چونکہ کتاب مسطور کی قسم کھائی گئی ہے اس لئے کتاب سے یہاں وہی کتاب مراد ہے جو طور پر نازل ہوئی تھی اور وہ توریت ہے مگر فقیر کے خیال میں تعین کتاب کے لئے اس سے بھی زیادہ واضح قرینہ موجود ہے۔ یعنی اللہ تبارک و تعالیٰ نے یہاں پانچ چیزوں کی قسم کھائی اور ان پانچوں میں سے ہر ایک کے باقی چار پر لام تعریف داخل فرمایا ہے اور علم بلاغت کا ایک مسلمہ اصول ہے کہ جب کوئی چیز بغیر تخصیص کے مطلق بیان کی جاتی ہے تو اس سے مراد فرد کامل ہوتا ہے نیز جس چیز کی قسم کھائی جاتی ہے اس پر مخاطب کو نظر عبرت سے دیکھنے کی طرف توجہ دلائی جاتی ہے ان دونوں امور کو پیش نظر رکھو تو کتاب کا تعین ایک صاف اور کھلی ہوئی بات ہے کیوں کہ جس وقت قرآن حکیم نازل ہوا کوئی

آسمانی کتاب اپنی اصلی حالت میں موجود ہی نہ تھی لہذا یہ ایسی کتاب ہونی چاہئے جس تک ایک مندرجہ ذیل حق کی رسائی ہو سکے اور وہ اس پر غور و فکر کرے تو اس سے خدا کی قدرت و عظمت اور کمال حکمت ظاہر ہو سکے اور یہ مقصد سوائے قرآن حکیم کے اور کسی چیز سے پورا نہیں ہو سکتا لہذا ایساں جس کتاب کی قسم کھانی گئی ہے اس سے مراد کوئی مُحرف اور منوع کتاب نہیں بلکہ قرآن حکیم اور صرف قرآن حکیم ہے۔ اس سے دوسرا فائدہ یہ بھی ظاہر ہوتا ہے کہ منکرین جس کتاب کو شعر یا سحر کہتے یا جس سے روگردانی کرتے اور اس کا مذاق اڑاتے ہیں وہ خدا کے پاس اتنی منظم ہے کہ اللہ تبارک و تعالیٰ اس کی قسم کھاتا ہے واللہ اعلم وعلہ اتم۔

وَالْبَيْتِ الْمَعْمُورِ | صحیحین یعنی بخاری و مسلم کی روایت سے ثابت ہوتا ہے کہ معراج میں رسول اللہ

صلی اللہ علیہ وسلم جب ساتویں آسمان پر تشریف فرما ہوئے تو آپ فرماتے ہیں کہ پھر مجھے ”بیت المعمور“ کی طرف بلند کیا گیا اس میں روزانہ ستر ہزار فرشتے داخل ہوتے ہیں یعنی وہاں نماز پڑھتے اور

طواف کرتے ہیں اور وہ پھر اس کی طرف کبھی واپس نہیں آتے اور جس طرح زمیں والے کعبہ کا طواف کرتے ہیں اسی طرح فرشتے بھی بیت المعمور کا طواف کرتے ہیں۔ بیت المعمور ساتویں آسمان کا کعبہ ہے۔ اسی سبب سے حضرت ابراہیم علیہ السلام بیت المعمور سے ٹیکہ لگا کر تشریف فرما تھے کیوں کہ آپ کعبہ ارضی کے بانی ہیں اس لئے آپ کو جزاء بھی عمل ہی کی جنس سے دی گئی ہے اور وہ (بیت المعمور) کعبہ کے مقابل ہے۔ ہر آسمان پر (خدا کا) ایک گھر ہے جہاں اس آسمان کے رہنے والے عبادت کرتے ہیں اور اس کی طرف رخ کر کے نماز پڑھتے ہیں اور دنیا کے آسمان پر جو خدا کا گھر (یعنی قبلہ) ہے اس کو بیت العزت کہتے ہیں۔

عاصم بن ربیعہ سے مروی ہے کہ ابن کوا نے حضرت سیدنا علی کرم اللہ وجہہ سے بیت المعمور کی نسبت سوال کیا تو آپ نے فرمایا کہ آسمان پر ایک مسجد ہے جو صراخ کہلاتی ہے اور اس میں ہر روز ستر ہزار فرشتے داخل ہوتے ہیں اور وہ پھر کبھی واپس نہیں آتے۔ عوفی ابن عابس سے روایت کرتے ہیں کہ بیت المعمور عرش کے

مخاوی ایک گھر ہے جو فرشتوں سے آباد ہے۔ ہر روز اس میں ستر ہزار فرشتے نماز ادا کرتے ہیں اور یہ فرشتے پھر کبھی اس کی طرف واپس نہیں آتے۔

وَالسَّقْفِ الْمَرْفُوعِ | حضرت سیدنا علی کرم اللہ وجہہ سے مری ہے کہ اس سے مراد آسمان ہے اور ربیع

بن انس کہتے ہیں کہ اس سے مراد عرش ہے جو تمام مخلوقات کی چھت ہے۔

وَالْبَحْرِ الْمُنْجُورِ | ربیع بن انس کہتے ہیں کہ اس سے مراد وہ پانی ہے جو عرش کے تحت ہے اور

جمہور کا قول ہے کہ اس سے مراد یہی سمندر ہے۔ اللہ تبارک و تعالیٰ ان پانچ چیزوں کی قسم کھا کر فرماتا ہے کہ

إِنَّ عَذَابَ رَبِّكَ لَوَاقِعٌ | یعنی جو لوگ مستحق عذاب ہیں ان پر آخرت میں آپ کے رب کا عذاب

ہوگا اور ضرور ہوگا۔ اس میں کسی شک و شبہ کی گنجائش ہی نہیں۔

جمیر بن مطعم روایت کرتے ہیں کہ جس وقت بدر کے قیدی

مدینے میں لائے گئے ہیں تو میں بھی انھیں میں تھا اس وقت رسول اللہ
صلی اللہ علیہ وسلم اپنے اصحاب کے ساتھ مغرب کی نماز ادا فرما رہے تھے
جب آپ نے ان عذاب ربک الواقع کی قرائت فرمائی تو میرا دل
لرز گیا۔

اس عذاب الہی کوئی طاقت ان کے سرے
مَالَهُ مِنْ دَافِعٍ | ہٹانہ سکے گی یعنی منکرین کا یہ عذاب اٹل اور

دائمی ہے اس کے بعد یوم قیامت کی تشریح فرماتا ہے

یَعْنِي وَهَذَا أَنِ يَأْخُذُكَ السَّمَاءُ لِرُزْنِهِ
يَوْمَ تَمُورُ السَّمَاءُ مَمُورًا | لگیں گے یعنی جس دن سطوت الہی اور

قہر خداوندی کے آگے آسمان بھی لرزہ بر اندام ہو جائیں گے تو انسان
ضعیف البنیان کی کیا حقیقت ہے

اور پہاڑ اپنی جگہ سے ہٹ جائیں گے
وَتَسِيرُ الْجِبَالُ سَيْرًا | اور اس طرح چلنے لگیں گے جیسے ابر

چلتا ہے کشش اتصال و کشش ثقل دونوں باقی نہ رہیں گی جس کے

سبب سے یہ موجودہ نظام درہم برہم ہو جائے گا۔ آسمان کی اس حالت کے بیان سے بظاہر یہ سمجھ میں آتا ہے کہ عموماً انسان قلعہ میں پناہ لیتا ہے اور ب سے مضبوط قلعہ وہ سمجھا جاتا ہے جو پہاڑوں سے محصور ہو خصوصاً عرب ایسی پناہ گاہوں پر فخر کرتے ہیں۔ چنانچہ سموال عادی بڑے فخر سے کہتا ہے کہ :

لنا جبل يحتلہ من نجیرہ منیف مرد الطرف کلیلہ
یعنی ہمارا ایک پہاڑ ہے ہم جس کسی کو پناہ دیتے ہیں وہ
وہیں اترتا ہے۔ وہ پہاڑ اتنا بلند ہے کہ دیکھنے والے کی
آنکھ اس کی بلندی تک نہیں پہنچ سکتی بلکہ تھک کر واپس
ہو جاتی ہے۔

جب بروز قیامت پہاڑوں کی یہ حالت ہوگی اور اس عالم کا
سارا نظام درہم برہم ہو جائے گا اس روز ان منکرین کی حالت
کے متعلق فرماتا ہے کہ

فَوَيْلٌ يَّوْمَئِذٍ لِلْمُكَذِّبِينَ
وَيْلٌ كَلِمَةً تَقَالُ لِلْمَالِكِ وَاسْمِ
وَإِذْ فِي جَهَنَّمَ - یعنی ویل ایسا

کلمہ ہے جو ہلاک ہونے والے کے لئے کہا جاتا ہے نیز ویلِ دُور کی ایک
 واوی کا بھی نام ہے یعنی اس روز ان جھٹلانے والوں کی حالت نہایت
 افسوس ناک ہوگی۔ پھر ان منکرین کا دوسرا وصف بیان فرماتا ہے کہ
 الَّذِينَ هُمْ فِي خَوْضٍ يَلْعَبُونَ | یہ اپنی بیہودہ گوئی سے کھیلنے میں
 یعنی باطل میں تردد کرتے ہیں اور

اسی میں پڑے ہوئے ہیں نہ تو یہ یومِ حساب کو یاد کرتے ہیں نہ عذاب
 آخرت سے ڈرتے ہیں خدا نے ان کو عقل و خرد عطا کی تھی تاکہ وہ حق
 و باطل میں تمیز کریں اور طاعت و معصیت کے نتائج پر غور کریں مگر یہ
 اس عقل سے غلط کام لیتے اور اللہ کے جبریتِ محکم صلی اللہ علیہ وسلم کی
 تکذیب و استہزاء میں غور و فکر کرتے ہیں سوچ سوچ کر قسم قسم کی بیہودہ
 باتیں کہتے ہیں۔ بعض لوگ کہتے ہیں اس کا مطلب یہ ہے کہ منکرین
 اسباب و نیوی میں غور کرتے اور آخرت سے منہ موڑ لیتے ہیں۔ ان کی
 اس بیہودگی سے خدا یا رسولِ خدا صلی اللہ علیہ وسلم کا تو کچھ نہیں بگڑتا
 بلکہ اس ناواقبت اندیشی کا نتیجہ ان کو اس روز معلوم ہوگا جب

يَوْمَ يُدْعَوْنَ إِلَىٰ نَارِ جَهَنَّمَ دُعًا | الدُّعَاءُ الدَّفْعُ بَعْنَفٍ

وجفوة یعنی اس روز ان کو سخت دھکے دے کر دوزخ کی آگ میں
 ڈھکیں دیا جائے گا اور اس بے بسی کے عالم میں دوزخ کے فرشتے ان سے
 کہیں گے کہ

هَذِهِ النَّارُ الَّتِي كُنْتُمْ بِهَا تُكَذِّبُونَ | یہی وہ آگ ہے جس کو تم
 دُنیا میں جھٹلایا کرتے تھے۔

اے منکرینِ خدا اور رسول! دُنیا میں تو تمہاری یہ حالت تھی کہ تم
 خدا کے رسول کو گستاخی اور دریدہ دہنی سے ساحر کہہ دیا کرتے تھے
 خدا کا کلام جو تمہاری ہدایت کے لئے بھیجا گیا تھا تو اس کی اعجاب
 بیانی اور ہدایت ربانی کو قبول کرنے اور اس پر ایمان لانے کی بجائے
 تم نے اس کو سحر کہہ دیا اسی طرح خدا کی ہر وہ نشانی جو تمہاری ہدایت
 کے لئے بھیجی گئی تھی جب تمہارے سامنے پیش ہوئی اور تم اس کا
 معارضہ اور مقابلہ نہ کر سکے تو اس کو جادو اور اس کے پیش کرنے
 والے کو جادوگر کہہ دیا اب یہ جہنم کی آگ تمہارے سامنے ہے بتاؤ تو
 اَفِضْرُ هَذِهِ اَمْ اَنْتُمْ لَا تَبْصُرُونَ | کیا یہ بھی جادو اور محض
 نظر بندی کا کھیل ہے یا

یہ وہی آگ ہے جس سے تم کو دنیا میں ڈرایا گیا تھا۔ مگر تم برابر اس کا انکار کرتے رہے کیوں اب بتاتے کیوں نہیں کیا تمہیں دکھائی نہیں دیتا اب

اصْلُوْهَا فَاصْبِرُوْا اَوْ لَا تَصْبِرُوْا اِسْوَاءٌ عَلٰیكُمْ | اس آگ میں داخل ہو جاؤ۔

تم اس کی تکلیف کو برداشت کر سکو یا نہ کر سکو اس وقت یہاں دونوں یکساں ہیں کیوں کہ یہ سزا تمہارے صبر و تحمل کے لحاظ سے نہیں دی جا رہی ہے بلکہ

اِنَّمَا لَتَجْزَوْنَ مَا كُنْتُمْ تَعْمَلُوْنَ | محض تمہارے کرمات کا بدلہ تم کو دیا جا رہا ہے جو خدا کے

حکم سے تمہارے لئے مقدر کر دیا گیا ہے یہ ظلم نہیں عین انصاف ہے۔ تم سے اللہ نے قسمیں کھا کھا کر بیان کیا مگر تم کو یقین نہ آیا تم برابر تکذیب و انکار کرتے رہے اب تمہارے کفر و معصیت کا یہ بدلہ حسب وعدہ تم کو مل رہا ہے جو عین عدالت ہے۔

اہل ذورخ یعنی مشرکین و کلمہ بین کے انجام اخروی کو بیان

فرمانے کے بعد اب مومنین و متقین کا انجام اخروی بیان فرماتا ہے کہ جن بندوں نے اس دنیا میں شرک و معصیت سے پرہیز کیا ان کو اللہ تعالیٰ نے اپنے فضل و کرم سے کیسا انعام و اکرام دیا اور کن مرتبہ سے سرفراز فرمایا۔ یعنی ترہیب کے بعد ترغیب ہے

إِنَّ الْمُتَّقِينَ فِي جَنَّاتٍ وَنَعِيمٍ ۖ فَالْهِنِ بِمَا آتَاهُمْ رَبُّهُمْ

52- 17

52- 18

وَوَقَاهُمْ رَبُّهُمْ عَذَابَ الْجَحِيمِ ۖ كُلُوا وَاشْرَبُوا هَنِيئًا

52- 19

بِمَا كُنْتُمْ تَعْمَلُونَ ۖ مُتَكِنِينَ عَلَىٰ سُرُرٍ مَّصْفُوفَةٍ ۖ

52- 20

وَزَوَاجُهُمْ يَمُورُهُمْ فِيهَا ۖ وَالَّذِينَ آمَنُوا وَاتَّبَعَتْهُمْ

52- 21

ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ وَمَا أَلَتْنَاهُمْ مِنْ عَمَلِهِمْ

مِنْ شَيْءٍ ۖ كُلُّ امْرِيٍّ بِمَا كَسَبَ رَهِينٌ ۖ وَامَدَدْتُهُمْ

52- 22

بِفَاكِهَةٍ ۖ وَلَحْمٍ مَّمَّا يَشْتَهُونَ ۖ يَتَنَزَّاعُونَ فِيهَا كَاسًا

52- 23

لَا لَغْوٍ فِيهَا وَلَا تَأْسِيرُ ۖ وَيُطَوَّفُ عَلَيْهِمْ غُلَانٌ لَّهُمْ

52- 24

كَأَنَّهُمْ لَوْلُؤُهُ مَكْنُونٌ ۖ وَأَقْبَلَ بَعْضُهُمْ عَلَىٰ بَعْضٍ

52- 25

يَتَسَاءَلُونَ ۖ قَالُوا إِنَّا كُنَّا قَبْلُ فِي أَهْلِنَا مُشْفِقِينَ

52- 26

فَمَنْ اللَّهُ عَلَيْنَا وَوَقْنَا عَذَابَ السَّمُومِ ۖ إِنَّا كُنَّا

52- 27

52- 28

مِنْ قَبْلُ نَذَرْنَا إِنَّهُ هُوَ الْبَرُّ الرَّحِيمُ

بے شبہ پر ہیزگار باغوں اور نعمتوں میں ہوں گے۔ وہ اپنے پروردگار کے دے ہوئے میوے کھاتے رہیں گے ان کا رب ان کو دوزخ کے عذاب سے بچالے گا (ان سے کہا جائے گا کہ) تم اپنے (نیک) عمل کے بدلے (اب) مزے سے کھاؤ پیو۔ وہ ایک دوسرے کے برابر بچھے ہوئے تختوں پر تنکیوں سے (ٹیکے) لگائے ہوئے بیٹھے ہوں گے اور ہم ان کا بیاہ گوری اور بڑی آنکھوں والی عورتوں سے کر دیں گے اور جو لوگ ایمان لائے اور ان کی اولاد نے ایمان کے ساتھ ان کی پیروی کی (تو) ہم ان کی اولاد کو (بھی) ان کے پاس پہنچا دیں گے اور ان کے عمل کی جزاء سے کچھ نہ گھٹائیں گے ہر شخص اپنے عمل کا رہین (یعنی گرو) ہے اور ہم ان کو ان کی حسب خواہش پے در پے میوے اور گوشت دیتے رہیں گے۔ اور اس (جنت) میں (ایسی پاک شراب ہے جس سے) بھرے ہوئے پیالوں کے لئے وہ ایک دوسرے سے چھیننا جھپٹی کریں گے جن (پیالوں) میں نہ تو بے ہو وہ کوئی ہے نہ گناہ ہے۔ اور ان کی

خدمت کے لئے ایسے (خوب صورت) لڑکے ان پاس چلتے پھرتے ہوں گے
 (کہ ان کو دیکھ کر یہ معلوم ہوگا) گویا وہ پوشیدہ موتی ہیں (اور اہل
 جنت) ایک دوسرے کی طرف متوجہ ہو کر پوچھیں گے (اور وہ) کہیں گے
 کہ پہلے ہم کو اپنے اہل (یعنی خاندان کے بارے) میں ڈر تھا مگر
 اللہ نے ہم پر احسان کیا اور ہم کو گرم ہوا (لو) کے عذاب سے
 بچا لیا۔ بے شک ہم اس کی دعا کرتے تھے بے شک وہ (خدا)
 محسن اور مہربان ہے۔

انَّ الْمُتَّقِينَ فِي جَنَّاتٍ وَنَعِيمٍ | اس کی تفسیر میں حافظ
 ابن جریر لکھتے ہیں کہ اللہ

تعالیٰ فرماتا ہے کہ جن لوگوں نے فرائض کو ادا کیا اور گناہوں سے
 پرہیز کیا وہ باغوں اور نعمتوں میں ہوں گے۔ یہ آخرت کا بیان
 ہے۔

فَالْهٰلِكِيْنَ بِمَا أَهْمَرُوْهُمْ | فاکہین سے مراد یہ ہے کہ ان کے
 پاس خدا کے دئے ہوئے میوے
 بکثرت ہوں گے کیوں کہ عرب کے محاورہ میں جس کے پاس بہت سے

کھجور ہوں اس کو تا مرا و جس کے پاس بہت سا دودھ ہو اس کو
لابن کہتے ہیں۔

وَوَقَّهْمُ رَبُّهُمْ عَذَابَ الْحَجِيمِ | ان پر بہیز گاروں کو پرو د
عذاب دوزخ سے

بچالے گا کیوں کہ دنیا میں ان کے نیک نیت اور طالب حق ہونے کی
وجہ سے خدائے تعالیٰ نے ان کو نفس و شیطان کے پنجے سے چھڑایا
کفر و معصیت سے بچایا اور ایمان و عمل صالح کی توفیق عطا فرمائی
جن سے ان میں نعمات جنت قبول کرنے کی صلاحیت پیدا ہو گئی اور
اسی صلاحیت کے لحاظ سے آج ان پر فیضان الہی ہو رہا ہے۔

كُلُوا وَاشْرَبُوا هَنِيئًا مَّا كُنْتُمْ تَعْمَلُونَ | یعنی ان پر بہیز گاروں
سے جنت میں کہا

جائے گا کہ اے لوگو تمہارے پروردگار نے جو کچھ عطا فرمایا ہے اسے
خوب مزے سے کھاؤ اور خدا کی دی ہوئی پاک شراب پیو۔ اس میں
کوئی گندگی وغیرہ نہیں ہے جیسے دنیا کے ماکولات و مشروبات میں
ہوتی تھی۔ اور یہ نعمتیں تمہارے نیک اعمال کا بدلہ ہیں جو تم دنیا میں

کرتے تھے۔ اس کے بعد مزید نعمتوں کا بیان ہے کہ

مُتَكَلِّمِينَ عَلَىٰ سُرُرٍ مَّصْفُوفَةٍ | یعنی جنت میں تخت کے برابر
تحت بچھے ہوئے ہوں گے اور

اہل جنت ان تختوں پر تکیہ سے ٹیکہ دئے ہوئے بادشاہوں کی طرح
بیٹھے ہوں گے۔ پھر اس کے بعد اتمام مسرت اور تکمیل عیش کے لئے فرماتا
ہے کہ

وَزَوْجَاهُمْ بِحُورٍ عِينٍ | اور اہل جنت کا نکاح حوران جنت
یعنی نہایت خوب صورت بہت

گوری اور بڑی آنکھوں والی عورتوں سے کر دیں گے۔

خطیب شریقی لکھتے ہیں کہ اہل جنت کے اباب تنعم کو اللہ
تبارک و تعالیٰ نے ترتیب وار بیان فرمایا ہے۔ پہلے ^۱ان کا مسکن
یعنی جنتوں کا بیان ہے۔ پھر ^۲ان کے اکل و شرب کا ذکر ہے۔ پھر ^۳
فرش و بسط کا ذکر ہے۔ اس کے بعد ان کے ازواج کا بیان ہے۔
ان میں سے ہر ایک امر اس کی کمال قدرت پر دلالت کرتا ہے
”فاحکین“ فرمایا جس میں یہ اشارہ ہے کہ ان کا عیش کبھی مکہ نہ ہوگا

اور اس سے مرتبہ کی بلندی بھی ظاہر ہوتی ہے۔ کیوں کہ وہ عطیۃ خداوندی ہوگا۔ ”کلوا واشربوا ہنیئاً“ فرمانے سے ظاہر ہوتا ہے کہ اس کا انجام ہر طرح الطمینان بخش ہے۔ یہ ماکولات سورِ مضیٰ اور فضلہ وغیرہ کی گندگی سے پاک ہوں گے یعنی جنت میں اہل جنت کو جو ماکولات و مشروبات ملیں گے وہ اس دنیا کے ماکولات و مشروبات سے صرف اشتراک اسی رکھتے ہیں ان کی حقیقت و نیروی ماکولات و مشروبات بالکلیہ الگ ہوگی۔ ”کلوا واشربوا“ کی تفصیل نہیں بیان فرمائی یہ اجمال اس امر پر دلالت کرتا ہے کہ وہ گوناگوں اور کثرت سے ہوں گے اور ان نعمتوں کے متعلق اللہ تعالیٰ کے اس ارشاد میں کہ ”بما کنتم تعملون“ یہ اشارہ ہے کہ میں تمہارا رب اور خالق ہونے کے اور اپنے فضل و کرم سے تم کو جنت میں داخل کرنے کے باوجود بھی تم پر میرا کوئی احسان آج نہیں ہے بلکہ میرا احسان تم پر دنیا میں تھا کہ میں نے تمہیں ہدایت کی اور تم کو اعمالِ صالحہ کی توفیق دی جیسے اللہ تعالیٰ فرماتا ہے کہ بل اللہ یمُنُّ علیکم ان ھدکم لایمان۔ لہذا آج تم پر کوئی احسان نہیں ہے کیوں کہ

یہ تو وعدے کا پورا کرنا ہے۔

انسانی فطرت ہے کہ جب اس کو عیش و خوش حالی میسر ہوتی ہی تو وہ اپنے اہل و عیال اور ان سب لوگوں کو اس میں شریک کرنا چاہتا ہے جو اس کو عزیز اور دل سے پیارے ہیں ان کے بغیر سارا مزہ تلخ اور تمام عیش بے لطف معلوم ہوتا ہے۔ اس مالک حقیقی اور ارحم الراحمین کو مومنین کی اتنی ناگواری بھی گوارا نہیں چنانچہ ارشاد ہوتا ہے کہ

اور جو لوگ ایمان لائے	وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ
اور ان کی اولاد نے بھی	بِإِيمَانٍ اتَّخَذُوا بِهْمُ ذُرِّيَّتُهُمْ
ایمان کے ساتھ ان کی	

پیروی کی تو ہم ان کی اولاد کو بھی ان کے پاس پہنچا دیں گے۔
حافظ ابن کثیر کہتے ہیں کہ اللہ تعالیٰ کا یہ فضل اولاد پر ان کے آباء کے عمل کی برکت سے ہو گا۔ یعنی بزرگوں کے عمل کی برکت کا ثمرہ اولاد کو بھی حاصل ہوتا ہے۔ مگر خیال رہے کہ اولاد کی دعا کی برکت سے ان کے آباء یعنی بزرگوں پر بھی فضل ہوا ہوتا ہے جس کے متعلق ہمارے

امام سیدنا احمد بن حنبلؒ حضرت ابو ہریرہؓ سے روایت کرتے ہیں کہ
 رسول اللہ صلی اللہ علیہ وسلم نے فرمایا کہ اللہ نیک بندی کا جنت میں
 درجہ بلند فرمائے گا تو وہ بندہ کہے گا کہ پروردگار یہ درجہ مجھے کیسے
 مل گیا۔ اللہ تعالیٰ فرمائے گا کہ تمہارے لڑکے نے تمہاری مغفرت
 طلب کی اور اس کی بدولت تمہیں یہ درجہ عطا کیا گیا۔ اس کی تائید
 صحیح مسلم شریف کی اس روایت سے بھی ہوتی ہے کہ رسول اللہ صلی اللہ
 علیہ وسلم فرماتے ہیں کہ اذا مات ابن آدم انقطع عمله الا من
 ثلاث صدقة جاریة۔ او علم ینتفع بہ۔ او ولد صالح
 یدعولہ یعنی آدمی مر جاتا ہے تو اس کا عمل منقطع ہو جاتا ہے مگر تین
 چیزیں باقی رہتی ہیں۔ ایک صدقہ جاریہ جیسے مسجد۔ سرائے یا
 علوم دینیہ کا مدرسہ وغیرہ۔ دوسرے وہ علم جس سے لوگوں کو نفع حاصل
 ہو۔ تیسرے نیک لڑکا جو اس کے لئے خدا سے دعا کرے۔ حضرت
 سعید بن جبیرؓ حضرت عبداللہ بن عباسؓ سے روایت کرتے ہیں کہ
 اللہ تبارک و تعالیٰ مومن کی ذریت کو بھی بلند مرتبہ عطا فرما کر اس مومن
 کے درجے میں پہنچا دے گا اگرچہ اس ذریت کے عمل اپنے بزرگوں سے

کمتر ہوں تاکہ ان کے سبب سے اس مومن کی آنکھیں ٹھنڈی ہوں
حافظ ابن جریر لکھتے ہیں کہ اللہ تبارک و تعالیٰ مومن کی ذریت کو بھی
اگرچہ ان کے عمل کمتر ہوں جنت میں اس مومن کے ساتھ اسی کے درجے
میں رکھے گا تاکہ اس کے دل کو سکون اور آنکھوں کو ٹھنڈک حاصل ہو اور
بعض لوگ یہ کہتے ہیں کہ ان کے چھوٹے بچوں کو اللہ تعالیٰ ان تک
پہنچا دے گا اور ان کے آباء کے ثواب کو کم نہ کرے گا۔

مذکورہ بالا روایات اور اقوال مفسرین کا حاصل یہی ہے کہ
جنت میں مومنین کی ذریات بھی بلا لحاظ عمل انہیں کے ساتھ ہوگی
بشرطیکہ وہ خود بھی دولت ایمان سے بہرہ ور ہوں۔ اب ذریت کے
لفظی معنی اور اس کے مفہوم کا تعین ضروری ہے کہ اس میں کون کون
شامل ہیں۔

ذریت کے معنی اور اس کے اقسام | علامہ راغب صفہانی کہتے
ہیں کہ الذرۃ اصلہا

الصغار من الاولاد وان كان قد يقع على الصغار والكبار
معاً یعنی ذریت اگرچہ اہل میں چھوٹے بچوں کو کہتے ہیں مگر کبھی چھوٹے
بڑے سب پر اس کا اطلاق ایک ساتھ ہوتا ہے۔ خطیب اس آیت
کی تفسیر میں کہتے ہیں کہ یہاں ذریت کا مفہوم آباء و ابناء و ذوات
صادق آتا ہے۔ اور جب کسی مومن کا عمل زیادہ ہو تو اس سے کم
عمل والے مومن کو بھی اسی درجے میں پہنچا دیا جائے گا خواہ وہ بیٹا ہو
یا باپ اور حضرت ابن عباسؓ کی روایت کا یہی مطلب ہے۔

علامہ خطیب نے ذریت کی تین قسمیں قرار دی ہیں۔ ذریت نسب
ذریت سبب یعنی محبت۔ اور کہتے ہیں کہ اگر اس کے ساتھ کوئی علم
یا کوئی عمل بھی حاصل کر لے تو یہ ذریت کہلانے کا زیادہ مستحق ہے
اور اس کو ذریت^۳ افادہ کہیں گے اور یہ ذریت محبت ایسی ہے
جیسے ذریت ولادت ہوتی ہے۔ کیوں کہ رسول اللہ صلی اللہ علیہ
وسلم فرماتے ہیں المرء مع من احبہ الحدیث

فقیر کہتا ہے کہ علم یا عمل حاصل کرنے کی بنا پر حین طرح شاگرد
استاد کے ساتھ ذریت میں داخل ہیں اسی طرح اہل بیعت و سلاسل

جو لوگ خدا کے فضل و کرم پر نظر نہیں رکھتے بلکہ اپنے عمل ہی پر
مدارج اخروی کو منحصر سمجھتے اور ایسے لانا انسان الاما سعی کی
رکیک تاویلیں کیا کرتے ہیں ان کی غلط فہمی دور کرنے کے لئے فرماتا ہے
وَمَا إِلَهُهُمْ مِنْ عَمَلِهِمْ مِنْ شَيْءٍ
یعنی فریت کو اس درجے پر
جو ترقی دی جائے گی وہ

ذریت کو ترقی دی گئی اور بزرگوں کے عمل سے کچھ کاٹ کسریا
 کمی کر دی گئی ایسا نہیں بلکہ خدائے تعالیٰ نے اپنے فضل و کرم سے دنیا
 میں ان کو ایمان و عمل کی توفیق بخشی اور آخرت میں ان کو قبولیت کا
 شرف عطا فرمایا اور ان کو جنت کے مدارج عالیہ سے سرفراز فرمایا۔
 ان کی مسرت کی تکمیل کے لئے ان کے عزیزوں اور ان کے پیاروں
 کو بھی ان کے پاس پہنچا دیا یہ سب جو کچھ ہوا محض فضل کی بنا پر ہوا۔
 اب عدل کو بیان فرماتا ہے :

كُلُّ امْرِئٍ بِمَا كَسَبَ رَهِينٌ | ہر شخص اپنے عمل کا پابند ہے۔ اس
 سے ایک غلط فہمی کا ازالہ ہوتا ہے

کہ جس طرح ایک شخص کے نیک عمل کا اثر دوسرے پر پڑتا تھا اسی طرح
 ایک کی برائی کا اثر بھی دوسرے پر پڑنے کا احتمال ہے تو اس شبہ
 کے دور کرنے کے لئے فرماتا ہے کہ ہر شخص اپنے عمل کا ذمہ دار ہے۔
 جس کی برائی اس کے ساتھ۔ اگر اس برائی میں بالواسطہ یا بلاواسطہ
 کوئی حصہ نہیں لیا تو وہ ہر طرح اس کی برائی سے بری الذمہ ہے۔
 اوپر مقام فضل کا بیان تھا اور یہ مقام عدل کا بیان ہے۔

امام رازی فرماتے ہیں کہ ”رہین“ یہاں فعیل ہے بمعنی فاعل جس کا
 مطلب یہ ہوا کہ ”کل امرئ راھن اٰی دائم“ یعنی اگر کسی نے نیکی
 کی ہے تو وہ ہمیشہ جنت میں رہے گا اور اگر برائی کی ہے تو ہمیشہ
 آگ میں رہے گا اس لئے کہ دنیا میں اعمال کا دوام اعیان کے
 دوام کے ساتھ ہے کیوں کہ عرض جو ہر کے باقی نہیں رہ سکتا اور
 جو ہر ہی میں پایا جاتا ہے اور آخرت میں دوام اعیان دوام اعمال
 کے سبب سے ہے لہذا اللہ تعالیٰ ان کے اعمال کو باقی رکھے گا کیوں کہ
 یہ عمل اللہ کے پاس باقیات الصالحات کے منجملہ ہیں۔ و ما
 عند اللہ باقی والباقی یبقی مع محلہ جو اللہ کے پاس ہے
 وہ باقی ہے یعنی غیر فانی ہے اور باقی اپنے محل کے ساتھ باقی رہتا
 ہے جس کا مطلب یہ ہوا کہ اعیان دنیا جو ہر اور عمل عرض ہے جو
 اس دنیا کے ساتھ قائم ہے اس لئے ہر ذی شعور زندگی بھر مکلف
 بہ عمل ہے۔ بخلاف آخرت کے۔ اور وہ عالم عمل کے ساتھ قائم
 ہے یعنی وہاں عمل جو ہر اور عالم عرض ہے اور عمل چوں کہ ہمیشہ
 باقی رہے گا اس لئے وہ عالم بھی ہمیشہ باقی رہے گا۔

فقیر کے خیال ناقص میں اس دنیا کی ناپائنداری اور عالم آخرت کے ابدی ہونے کا سبب یہ ہے کہ حیات و نبوی کا اہلی مقصد عمل ہی جیسے اوپر بیان ہو چکا ہے کہ وما خلقت الجن والانس الا ليعبدون۔ اور چوں کہ انسان کی صلاحیتیں محدود اور ظرف عمل یعنی زمان و مکان چونکہ محدود ہیں اس لئے یہ دنیا بھی ناپائندہ ہے اور عالم آخرت چوں کہ جزائے عمل کے لئے ہے اور جزا کا تعلق خدا کی ذات سے ہے جو لعلریزل اور لایزال ہے اس لئے عالم آخرت بھی غیر منقطع اور لازوال ہے اس لئے اہل جنت کی نعمتیں بھی غیر منقطع ہوں گی چنانچہ ارشاد ہوتا ہے کہ

وَأَمَّا دُھْرُفَاھِمَا ۙ
ہم ان کو پے در پے میوے دیتے رہیں گے
میووں کو خاص طور پر اس لئے بیان

فرمایا کہ یہ اس دنیا کی مشہور نعمت ہے اور اسی پر الکفانہ کی بلکہ فرماتا ہے :

وَالْحَرَامَاتِ شَتْمُونَ ۙ
اور ہم ان کو ان کے حب خواہش
گوشت بھی دیں گے۔

اور پرکے بیان سے عمل کی اہمیت ظاہر ہو چکی اب صرف یہ دیکھنا ہے کہ عموماً محرکات عمل کیا ہوا کرتے ہیں۔ اگر انسانی افعال کا جائزہ لیں تو معلوم ہوتا ہے کہ اس کے اکثر کام یا تو حصول لذت کے لئے ہوتے ہیں یا دفع الم کے لئے۔ لذت کے معنی ”ادراک الملائم من حیث انتہ ملائم“ اور الم کے معنی ہیں ”ادراک المنافر من حیث انتہ منافر“ اور لذت و الم کی تین قسمیں ہیں:-

- (۱) لذتِ حسی جیسے مٹھائی۔ میوہ وغیرہ سے حسِ ذائقہ کو اور کسی خوب صورت چیز کو دیکھنے سے حسِ باصرہ کو اور اچھی آواز سننے سے حسِ سامعہ کو یا کسی پر لطف واقعہ یا کسی دوست کی یاد سے حسِ واہمہ کو لذت حاصل ہوتی ہے اور ان کی ضد الم حسی ہے
- (۲) لذتِ عقلی۔ جیسے کسی علمی مسئلہ کے حل سے ایک عالم کو یا شطرنج کی بازی سے کسی شاطر کو یا شہرت و ناموری حاصل کرنے کی دھن میں بعض لوگ بڑی بڑی سختیاں جھیلنے اور نکالیف برداشت کرتے ہیں۔ یہ اور اسی قبیل کی چیزیں لذاتِ عقلی کہلاتی ہیں۔ اور ان کی ضد آلامِ عقلی ہیں۔

(۳) لذت روحانی جس کا اثر خاص روح پر بلا واسطہ پڑتا ہے۔ اور اس کی ضد الم روحانی ہے۔

لذت و الم کی یہی تین قسمیں ہیں جو عموماً محرکاتِ عمل ہوتی ہیں اسی لحاظ سے نعماتِ جنت کی بھی تین قسمیں ہیں کیوں کہ اہل جنت کے مراتب بھی مختلف ہیں۔ ان میں سے جو جس لذت کو طلب کرے گا خواہ وہ حسی ہو یا عقلی ہو یا روحانی اللہ تعالیٰ اس کو عطا فرمائے گا کیوں کہ جس خدا نے اس دنیا میں ان چیزوں کو پیدا کیا ہے وہ آخرت میں بھی ان کو پیدا کر دے گا۔ اس لحاظ سے یہ فرمایا کہ ان کی حب خواہش گوشت بھی ان کو دیں گے۔ کیوں کہ اوپر سے انہیں لذاتِ حسی کا بیان چلا آ رہا ہے مگر یہاں ان کو بیان کر دینے سے لذاتِ عقلی اور لذاتِ روحانی کی نفی نہیں ہو جاتی۔ اور یہ لذاتِ حسی بھی دنیوی لذات کے لحاظ سے صرف لفظی اشتراک رکھتی ہیں معنی اور حقیقت کے اعتبار سے بالکل الگ اور جدا ہیں۔ ان کا صحیح اندازہ تو اسی وقت ہو گا جب اللہ اپنے فضل و کرم سے ان سے بہرہ ور فرمائے۔

ایک ایسا دیہاتی فرض کیجے جس نے بواگڑ کے اور کوئی میٹھی خیزی

نہیں کھائی تو وہ برنی اور قلاقند کی لذت کیا جانے۔ آپ محض الفاظ اور بیان سے ان دونوں چیزوں کا ذائقہ کس طرح اس کو سمجھا سکیں گے جب اس دنیا کی یہ ادنیٰ ترین چیزیں بغیر حکیمانہ سمجھ میں نہیں آسکتیں تو اس عالم کی نعمتوں کا صحیح اندازہ آپ کس طرح کریں گے اسی سبب سے شرع علیہ السلام نے ان کے متعلق فرمایا کہ نہ کسی آسمان نے ان کو دیکھا نہ کسی کان نے ان کو سنا اور نہ کسی کے دل ہی پر اس کا خطرہ گذرا۔ دینے والے کی قدرت لا محدود ہے ”وما کان عطاء ربک محظوراً“ لینے والے کے حوصلے اور طلب کے لحاظ سے نعمتیں بھی سرفراز ہوں گی۔

نعمات جنت کے اجمالی ذکر کے بعد اہل جنت کی حالت بیان فرماتا ہے کہ

يَتَنَازَعُونَ فِيهَا كَأْسًا
لَّا لَغْوٍ فِيهَا وَلَا تَأْسِيمٌ

یعنی اہل جنت کے سامنے جب شراب ظہور کے بھرے ہوئے جام پیش ہوں گے تو وہ ان کے

لینے کے لئے ایک دوسرے سے چھینم چھپاتی کریں گے۔ ان کی یہ کشمکش نفسانیت یا خود غرضی کی نہ ہوگی بلکہ ایسی خوش مزاجی کے طور پر ہوگی

جیسے عقد خوانی کی محفل میں مصری باوام پھینکے جاتے ہیں تو مہذب لوگ بھی ان کے حاصل کرنے کے لئے آپس میں چھینا جھپٹی کرتے ہیں خیال رہے کہ اس شراب جنت کے دو وصف خاص بیان فرمائے ہیں کہ اس کو پی کر کوئی نہ یہودہ کو اس کرے گا اور نہ پینے والے سے گناہ سرزد ہوں گے۔ یعنی اس کے اثر سے نہ عقل زائل ہوگی نہ اس میں گندگی ہوگی اور نہ بدبو ہوگی۔ بلکہ اس کا اثر صرف نشاط روح ہوگا۔ اس کے بعد اہل جنت کے خدم حوشم کو بیان فرماتا ہے۔

وَيَطُوفُ عَلَيْهِمْ غِلْمَانٌ لَهُمْ
كَأَنَّهُمْ لَوْلُؤْمٌ مُّكْنُونٌ
جنتیوں کی خدمت کے لئے
خوب صورت لڑکے چلتے پھرتے
ہوں گے جن کے حسن کو دیکھ کر

یہ معلوم ہوگا گویا وہ ”دُرّ مکنون“ یعنی صدف کے اندر کے چھپے ہوئے موتی ہیں۔

قتادہ سے روایت ہے کہ ایک شخص نے رسول اکرم صلی اللہ علیہ وسلم سے عرض کی ”یا رسول اللہ! ہذا الخادم فکیف الخدم؟“ قال والذی نفسُ محمدٍ بیدہ ان فضل الخدم

علی الخادم کفضل القمر لیلۃ البدر علی سائر الکواکب۔
 یعنی یا رسول اللہ جب خادم ایسا ہے تو مخدوم کیسا ہوگا؟ حضور اکرم
 فرمایا کہ قسم ہے اُس ذات کی جس کے قبضہ قدرت میں **عجل** کی جان
 ہے مخدوم کی فضیلت خادم پر ایسی ہے جیسے چودھویں رات کے
 چاند کی باقی اور کواکب پر۔

اہل جنت کی شان و شوکت اور خوش حالی عیش و مسرت
 کے بیان فرمانے کے بعد ان کی مجلسی حالت اور باہمی گفتگو کا بیان
 ہے کہ

وَأَقْبَلَ بَعْضُهُمْ عَلَى بَعْضٍ يَتَسَاءَلُونَ
 وہ ایک دوسرے کی طرف متوجہ ہو کر

آپس میں ایک دوسرے سے پوچھیں گے۔ حافظ ابن کثیر اس کی
 تفسیر لکھتے ہیں "ای اقبلوا یتحدثون ویتساءلون
 عن أعمالهم وأحوالهم فی الدنیا و هذا لما یتحدث
 اهل الشراب علی شرابهم اذا اخذ فیهم الشراب
 بما کان من امرهم" اور قاضی بیضاوی لکھتے ہیں کہ یتساءلون

بعضہم بعضاً عن احوالہ و اعمالہ“ یعنی اہل جنت کے آگے
جب شراب ٹھہور کے جام پیش ہوں گے تو وہ اثنار و در میں ایک دوسرے
سے ان کے دنیوی حالات و اعمال کی نسبت دریافت کریں گے۔
اس کے جواب میں ایک دوسرے سے کہیں گے کہ

قَالُوا اِنَّا لَنَّا قَبْلُ فَاِهْلُنَا مُشْفِقِينَ
”ای کنا فی الدار الدنیا“ حافظ ابن کثیر کہتے ہیں کہ

و نحن بین اهلنا خائفین من ربنا و مشفقین من عذابه
و عقابه فمن الله علينا و وقفنا عذاب السموم فتصدق
علینا و اجارنا مما نخاف۔ انا کنا من قبل ندعوہ ای نتضرع
الیہ فاستجاب لنا و اعطانا سوالنا انه هو البہار الرحیم۔
حاصل یہ کہ ہم دنیا میں اپنے اہل و عیال کے درمیان خدا کے عذاب
و عقاب سے ڈرتے تھے۔ اللہ نے ہم پر احسان فرمایا اور ہم کو دوزخ کے
عذاب سے بچایا۔ ہم جس چیز سے ڈر رہے تھے خدا نے ہمیں اس سے
پناہ دی۔ ہم پہلے بھی خدا سے دعائیں کرتے اور اس کے آگے گریو
زاری کرتے اور گڑگڑاتے تھے۔ اللہ نے ہماری دعا قبول کر لی اور

ہماری منہ مانگی مراد ہم کو دی وہ بڑا محسن اور بڑا مہربان ہے۔

بیضاوی لکھتے ہیں کہ ”خائفین من عصیان اللہ و مشفقین لطاعته او و جلیین من العاقبة (فمن اللہ علینا) برحمتہ و التوفیق (و وثقاعذاب السموم عذاب النار النافذۃ فی الملبس امر نفوذ السموم) انا کننا من قبل (ذلک فی الدنیا ۔

اگرچہ یہاں حافظ ابن کثیر اور قاضی بیضاوی صرف دو مفہمیں کی عبارتیں منقول ہیں مگر اس سلسلہ میں میری محدود نظر سے جتنی بھی تفاسیر گزریں سب کا اسی پر اتفاق ہے کہ یہ باہمی سوال و جواب اعمال و نیوی کی نسبت ہوگا یعنی ایک دوسرے سے یہ پوچھیں گے کہ تم کو یہ مرتبہ کس طرح ملا تو جواب میں ہر ایک جنتی دوسرے سے یہی کہے گا کہ میں جب دنیا میں تھا تو اپنے اہل و عیال یعنی بال بچوں میں بیٹھے ہوئے خدا کے عذاب سے ڈر کر رہتا تھا جس کی بدولت آج خدا نے تعالیٰ نے مجھے ان نعمتوں سے سرفراز فرمایا۔ اور یہ اس کا کرم اور احسان ہے۔ مگر اس آیت میں یہ صراحت نہیں ہے کہ ایک دوسرے سے کیا سوال کریں گے البتہ جواب کی صراحت ہے کہ

انما لنا قبل فی اهلنا مشفقین۔ یقیناً خدا کا خوف اس اس تقویٰ ہی
مگر اس کے ساتھ ”فی اهلنا مشفقین“ کی قید و تخصیص کیا معنی کھتی
ہے۔ مذکورہ بالا تفسیر سے اس کی تشفی پوری طرح نہیں ہوتی۔

فقیر کے خیال ناقص میں یہ دونوں آیتیں بالکل یہ اوپر کی آیتوں
سے متعلق ہیں اور ان کا مطلب یہ ہے کہ اہل جنت جب جنت میں
پہنچ جائیں گے اور وہاں اپنے اہل و عیال کو نہ دیکھیں گے تو ان کو
تشویش ہوگی تو خدا اے تعالیٰ ان کی خاطر سے ان کے اہل و عیال کو بھی
ان تک پہنچا دے گا اور جب یہ لوگ وہاں پہنچ جائیں گے تو ان کو
جنتیوں کے متعلق وہ جنتی جو پہلے سے وہاں موجود ہوں گے ایک دوسرے
سے سوال کریں گے کہ یہ کون لوگ ہیں جو یکا یک آگئے۔ اس کے جواب
میں ایک دوسرے سے کہیں گے کہ یہ ہمارے اہل و عیال اور یہ ہمارے
پیارے ہیں۔ ہم نے ان کو یہاں نہ دیکھا تو تشویش ہوئی کہ مبادا یہ
کسی عذاب میں نہ مبتلا ہو گئے ہوں تو خدا نے ہماری خاطر سے ان کو ہم تک
پہنچا دیا اور ہم سب پر بڑا احسان فرمایا وہ بڑا محسن اور بڑا مہربان ہے
واللہ اعلم بالصواب۔

هَذَا مَا ظَهَرَ لِي أَنْ كَانَ صَحِيحاً فَتَجِدُهُ وَنَشْكُرُهُ وَأَنْ كَانَ
مِنْ تَلَقُّاءِ نَفْسِي فَنَعُوذُ بِهِ وَنَسْتَغْفِرُهُ -

فَمَنْ لِلَّهِ عَلَيْنَا وَقُنَا عَذَابَ السَّمُومِ | خدائے ہم سب پر احسان
کیا کہ اُس دنیا میں بھی

ہم کو نیک عمل کی توفیق عطا فرمائی اور اس عالم میں بھی اپنی رحمت اور فضل
کرم سے ہم کو اور ہماری خاطر ہمارے اہل و عیال اور ہماری ذریت
کو بھی ان مدارج اور نعمتوں سے سرفراز فرمایا ”عذاب السمووم“ کی
تفسیر میں قاضی بیضاوی لکھتے ہیں کہ ”عذاب النار النافذة
فِي الْمَسَامِ نَفُوذُ السَّمُومِ“ یعنی اس سے مراد آگ کا وہ عذاب ہے
جو گرم ہوا کی طرح جسم کے مسامات کے اندر تک نافذ ہو جائے گا۔
اللَّهُمَّ احْفَظْنَا مِنْهُ -

إِنَّا كُنَّا مِنْ قَبْلُ نَدْعُوهُ | یعنی ہم دنیا میں اسی کی دعائیں مانگا
کرتے تھے آج خدا کے فضل و کرم سے

ہماری دعاؤں کی قبولیت ہمارے سامنے ہے۔ اللہ تبارک تعالیٰ نے
اپنے کلام پاک میں وعدہ فرمایا تھا کہ اِدْعُونِي اسْتَجِبْ لَكُمْ سُبْحَانَكَ

یہ وعدہ پورا ہوا اور ہم کو ہماری منہ مانگی مرا دیں۔

اِنَّهُ هُوَ الْبَرُّ الرَّحِيْمُ
بے شک وہ محسن اور بڑا مہربان ہے۔

فَذَكِّرْهُمَا اَنْتَ بِنِعْمَتِ رَبِّكَ يَكَاھِنِ وَلَا جُنُوْبٌ ۝

52- 29

اَمْ يَقُوْلُوْنَ شَاعِرٌ تَتَرَبَّصُّ بِهِ رَيْبَ الْمُنُوْنِ ۝ قُلْ تَرَبَّصُوْا

52- 30

فَاِنِّيْ مَعَكُمْ مِّنَ الْمُتَرَبِّصِيْنَ ۝ اَمْ تَأْمُرُهُمْ اَحْلَا مُھُمْ بِھٰذَا

52- 31

اَمْ هُمْ قَوْمٌ طَاغُوْنَ ۝ اَمْ يَقُوْلُوْنَ تَقُوْلُوْا بَلْ لَا يُؤْمِنُوْنَ ۝

52- 32

فَلْيَاْتُوْا بِحَدِيْثٍ مِّثْلِهٖ اِنْ كَانُوْا صٰدِقِيْنَ ۝ اَمْ خُلِقُوْا

52- 33

مِّنْ غَيْرِ شَيْءٍ اَمْ هُمُ الْخٰلِقُوْنَ ۝

52- 34

52- 35

بس آپ (اے محمد) نصیحت کیجے بس آپ (اے محمد) اپنے پروردگار

کے فضل سے نہ تو کاہن ہیں نہ دیوانے۔ کیا وہ (کافر آپ کے متعلق)

کہتے ہیں کہ (محمد) شاعر ہے۔ ہم ان کے حق میں حوادث زمانہ کا انتظار

کرتے ہیں (اے رسول) آپ (بھی) ان سے کہہ دیجئے کہ تم (بھی)

انتظار کرو۔ اور میں (بھی) تمہارے ساتھ انتظار کرنے والوں میں سے

ہوں۔ کیا ان کی عقلیں ان کو یہی حکم دیتی ہیں یا یہ سرکش لوگ ہیں

کیا وہ (کافر) یہ کہتے ہیں کہ (قرآن) ان کی بنائی ہوئی بات ہو بلکہ وہ (اس پر) ایمان نہیں لاتے (آپ ان سے کہہ دیجئے کہ) اگر وہ سچے ہیں تو ان کو چاہئے کہ وہ (بھی) اس کے جیسی ایک بات بنالائیں کیا یہ (منکرین) بغیر کسی چیز (یعنی پیدا کرنے والے) کے (از خود) پیدا ہو گئے ہیں۔ یا یہ خود ہی پیدا کرتے والے ہیں۔

کفار قریش کی چار گستاخیاں | کفار قریش عموماً آپ کی شان میں گستاخی سے اکثر یہی چار

باتیں کہا کرتے تھے :-

(۱) آپ کاہن ہیں

(۲) آپ دیوانہ ہیں

(۳) آپ شاعر ہیں

(۴) آپ ساحر ہیں (معاذ اللہ)

ان الفاظ کی خصوصیت فقیر کے خیال میں یہ ہے کہ

پہلی گستاخی کی حقیقت | منکرین جب اس حضرت صلی اللہ علیہ وسلم کی زبان مبارک سے

قرآن حکیم کو سنتے جس میں گزری ہوئی باتوں کے واقعات عبرت خیز اور
غیب کی خبروں کا بیان تو آپ کو کہتے کیوں کہ کاہن اس شخص کو کہتے ہیں جو گزری
ہوئی خبریں بیان کرے جیسے عَرَاف اس شخص کو کہتے ہیں جو آئندہ
واقعات کو بیان کرے۔ چنانچہ راغب اصفہانی لکھتے ہیں کہ الکاهن
الذی یخبر بالانخبار لما ضیہ بضرب من الظن کالعَراف
الذی یخبر بالانخبار المستقبلة علی نحو ذلک ولکون
ہاتین الصناعتین مبیّنتین علی الظن الذی یخطئ ویصیب^۱
قال علیہ السلام من اتی عرانا او کاہناً فصد قد یما یقول
فقد کفر بما انزل اللہ علی ابی القاسم یعنی کاہن اس شخص
کو کہتے ہیں جو ایک خاص قسم کے گمان سے گزری ہوئی باتوں کی خبر
دیتا ہے جیسے عَرَاف اس شخص کو کہتے ہیں جو اسی طرح آئندہ کی خبریں دیتا ہے
چوں کہ ان دونوں صنعتوں کا ادارہ مدار محض گمان پر ہوتا ہے جو کبھی غلط
اور کبھی درست ہوتا ہے اس لئے رسول اللہ صلی اللہ علیہ وسلم فرماتے
ہیں کہ جو شخص کسی عَرَاف یا کاہن کے پاس گیا اور اس کی بات کی تصدیق
کی تو اس نے وحی خداوندی کا انکار کیا جو اللہ تبارک و تعالیٰ نے اپنے

رسول ابوالقاسم (محمدؐ) پر نازل فرمائی ہے۔

دوسری گستاخی کی حقیقت

منکرین قریش آں حضرت
صلی اللہ علیہ وسلم کو معاذ اللہ

دیوانہ کہتے تو اس کی وجہ نہ تھی کہ ان کو معاذ اللہ آپ کے اقوال یا
افعال میں کسی قسم کی بے ربطی و بد نظمی دکھائی دیتی تھی بلکہ اس کی
حقیقت یہ ہے کہ آپ دنیا و مافیہا کو کبھی خاطر میں نہ لاتے تھے ہر وقت
فکر عقبیٰ کی طرف متوجہ اور دوسروں کو بھی ہمیشہ اسی کی طرف توجہ دلاتے
تھے اور یہی چیز منکرین کی سمجھ سے باہر تھی ورنہ بعثت سے پہلے
آں حضرت صلی اللہ علیہ وسلم اپنی قوم میں نہایت ہر دل عزیز تھے
مگر آپ کی بعثت اور دعوت نبوت کے بعد جن لوگوں نے آپ کی
سب سے پہلے دعوت قبول کی۔ راہ حق پر چلے اور آپ کے فیض صحبت
یا زیارت سے مشرف ہوئے وہ صحابہ کرام کہلاتے ہیں اور جن لوگوں نے
آپ کی دعوت قبول نہ کی اور ضد و عناد سے حق کا انکار کیا وہ کفار
قریش ہیں۔ اور بناء مخالفت یہی دعویٰ نبوت ہے۔ آپ کو اس
تبلیغ حق سے باز رکھنے کے لئے کفار قریش قسم قسم کی تدبیریں کرتے تھے۔

کبھی دھمکیوں سے کام لیتے جب ان سے کام نہ چلتا تو آپ کو دعویٰ نبوت سے باز رکھنے کے لئے قسم قسم کی ترغیبات دیتے مگر جب یہ دیکھتے کہ نہ تو آپ کسی سے ڈرتے ہیں اور نہ دنیوی شان و شوکت کی ہی پرواہ کرتے ہیں نہ مال و دولت کو خاطر میں لاتے ہیں اور نہ جاہ و منصب کی آپ کے پاس کوئی قدر و قیمت ہے تو وہ آپ کو (معاذ اللہ) دیوانہ کہتے تھے۔

کیوں کہ ان کے خیال خام میں یہ چیزیں اتنی اہم تھیں کہ کوئی سمجھدار اور صاحب عقل و دانش ان کو رد نہیں کر سکتا۔

تیسری گستاخی کی حقیقت | متکین قریش جب قرآن حکیم کی کمال فصاحت و بلاغت

کو دیکھتے اور اہل زبان ہونے کی وجہ سے اس کی اعجاز بیانی کا انکاد نہ کر سکتے اور اس کی مماثلت سے اپنے فصحاء و بلغاء کو عاجز پاتے تو آپ کو ”شاعر“ کہتے تھے کیوں کہ ان کی خام خیالی اس سے آگے کسی مرتبہ کا ادراک نہ کر سکتی تھی۔

چوتھی گستاخی کی حقیقت | جب صحابہ کرامؓ کی وارفتگی اور خدا و رسول کی والہانہ

محبت اور جوش ایمان پر نظر کرتے تو ان کو خیال ہوتا کہ اس حضرت
صلی اللہ علیہ وسلم نے ان پر جادو کر دیا ہے اور ان لوگوں کی یہ افرتگی
اسی سحر کا اثر ہے۔ اور اس کے ساتھ آپ کے معجزات اور تصرف فی الکائنات
کو دیکھتے تو اس کو بھی جادو ہی سے تعبیر کرتے۔ حاصل یہ کہ ان کو تاہ اندیشوں
کو خدا کی قدرت کا یقین نہ آتا تو ان سب کو وہ سحر اور جادو کہہ کر
وہ اپنے ضمیر کو دھوکا دینے کی کوشش کرتے تھے۔ ان آیات مبارکہ
میں اللہ تبارک و تعالیٰ اپنے حبیب کریم کی طرف سے ان کی ان خیالوں
جواب دیتا ہے کہ

فَذَكَرْ مَا أَنْتَ بِنِعْمَتِ رَبِّكَ
بِرَّكَاهِنٍ وَلَا مَجْنُونٍ
آپ نصیحت کیجے بس آپ اپنے
پروردگار کے فضل سے نہ تو
کاہن ہیں نہ دیوانہ۔ اس کی

تفسیر میں شیخ اسماعیل حنفی لکھتے ہیں کہ اس آیت سے نبی صلی اللہ علیہ
وسلم کا شرف ظاہر ہوتا ہے کہ اللہ تبارک و تعالیٰ آپ کی طرف سے
نیا بتہ کفار کی تردید فرماتا ہے کیوں کہ آپ کو تذکیر کا حکم دیا گیا ہے
جس کا تعلق وحی سے ہے جس کا اقتضاء کمال عقل و کمال صداقت ہے

جس کا لازمی نتیجہ یہ ہے کہ آپ نہ تو کاہن ہیں نہ دیوانہ۔ انتہی کیوں کہ
 بہ لحاظ مخاطب نبی کے فرایض اصولاً دو ہیں۔ منکرین کو دعوت و تبلیغ
 اور مومنین کو تذکیر و تعلیم۔ اگر منکرین سرکشی سے پیغام حق کو قبول نہیں
 کرتے تو دعوت کے بعد نبی کی ذمہ داری ختم ہو جاتی ہے اب آپ
 مومنین و متبعین کی طرف توجہ فرمائے اور ان کو پسند و موغلت
 فرمائے۔ اور مدارج روحانی کی ترقی کی تعلیم دیجے۔

اس کے ساتھ اپنے حبیب پاک کو تسلی دیتا اور خود رب العزت
 ان کی رسالت کی تصدیق فرماتا ہے کہ ہم نے اپنے فصل و کرم سے
 آپ کو منصب نبوت سے سرفراز فرمایا اور آپ کے سر پر ختم نبوت کا
 تاج رکھا۔ اور سیادت مرسلین کی عزت بخشی۔ اپنی رحمت کاملہ سے
 اتنی بڑی نعمت سے سرفراز فرمایا۔ اگر یہ سرکش اس کو نہیں جانتے تو
 یہ ان کی کج فہمی اور بد نصیبی ہے۔ بس آپ کا کام نصیحت کرنا اور ہدایت
 کرنا ہے۔ اس کے بعد ان کی تیسری گستاخی کے جواب میں کمال بلاغت
 سے بطور استفہام فرماتا ہے کہ

اَمْ يَقُولُونَ شَاعِرٌ
نَّتَرَبَّصُ بِهِ رَيْبَ الْمُنُونِ

کیا وہ کافر آپ کے متعلق یہ کہتے ہیں کہ
محمد شاعر ہیں ہم ان کے حق میں
حوادث زمانہ کا انتظار کرتے ہیں۔

اس آیت کی شان نزول میں حافظ ابن جریر لکھتے ہیں کہ

مجاہد حضرت عبداللہ بن عباسؓ سے روایت
شان نزول کرتے ہیں کہ قریش نے دارالشوریٰ میں جتمع

ہو کر رسول اللہ صلی اللہ علیہ وسلم کے متعلق باہم مشورہ کیا تو ان میں
ایک شخص نے کہا کہ ان کو باندھ کر قید کر دو اور حوادث زمانہ کا
انتظار کرو یہاں تک کہ وہ یعنی رسول اللہ صلی اللہ علیہ وسلم ہلاک
ہو جائیں جیسے ان سے پہلے شعراء ذہیرہ نابغہ وغیرہ ہلاک ہو چکے
ہیں یہ بھی انہیں کہ جیسے ایک شاعر ہیں تو اللہ تبارک و تعالیٰ نے
یہ آیت نازل فرمائی۔ یعنی ان منکرین کی دریدہ دہنی کیا اس
حد تک پہنچ گئی کہ وہ آپ کو شاعر کہتے اور یہ سمجھتے ہیں کہ دوسری
شاعروں کی طرح آپ بھی ایک روز ہلاک ہو جائیں گے اور اسی کے

ساتھ یہ پیغام حق بھی محض ایک افسانہ اور روایت ہو کر رہ جائے گا
اس کو اور آئندہ باتوں کو استفہامی انداز میں بیان فرمانے کی حکمت
بظاہر یہ معلوم ہوتی ہے کہ جملہ خبریہ سے جملہ انشائیہ زیادہ موثر ہوتا ہے
کیوں کہ جس کے ضمیر میں کچھ بھی جان ہو اگر وہ ان امور پر غور کرے تو
ان باتوں کی حقیقت اس کے آگے روز روشن کی طرح ظاہر و باہر ہے۔
واللہ واعلم وعلمہ اتم۔

ان کی اس خام خیالی کے جواب میں اپنے جیب پاک سے فرماتا
ہے کہ

قُلْ تَرَبَّصُوا فَاِنِّیْ مَعَكُمْ مِنَ الْمُنْتَظَرِیْنَ | آپ بھی ان سے
کہہ دیجئے کہ

اچھی بات ہے تم بھی انتظار کرو اور میں بھی تمہارے ساتھ انتظار
کرتا ہوں کہ آیا یہ کلام الہی جو مجھ پر نازل ہو رہا ہے محض ایک شجر
اور یہ قرآن حکیم محض ایک روایت تفریحی اور یہ دین حق محض ایک
قصہ ماضی ہو کر رہ جاتا ہے یا باطل نیست و نابود۔ اور حق چار اناک
عالم میں پھوٹتا پھلتا ہے۔ امام رازی فرماتے ہیں کہ کوئی اپنے نبی کی

ہلاکت کا متوقع نہیں ہوا مگر خود ہلاک ہو گیا۔

آج یعنی ۱۳۴۲ھ کا زمانہ آپ کے سامنے ہے دیکھیے اس قرآن حکیم کے کروڑوں ماننے والے سارے عالم میں موجود ہیں جن کی مسجدوں اور گھروں سے اسی قرآن حکیم کی آواز گونجتی ہو اور منکرین قریش مٹ گئے ان کے انتظار کا زمانہ بھی گزر گیا فاعتبوا بالاولیٰ لا یصلدا۔

اس کے بعد کمال بلاغت سے دریافت فرماتا ہے کہ

اَمْ تَاْمُرُهُمْ اَحْلَامُهُمْ هٰذَا
اَمْ هُمْ قَوْمٌ طَاغُوْنَ

کیا ان کی عقلیں ان کو یہی حکم دیتی ہیں۔ یا یہ سرکش لوگ ہیں دین حق ان کے

سامنے آفتاب سے زیادہ روشن ہے اور آپ کی پاک سیرت ان کے سامنے موجود ہے مگر وہ اس کو قبول نہیں کرتے تو اس کا سبب یا تو یہ ہے کہ ان کی عقلوں پر پتھر پڑ گئے ہیں یا محض سرکشی اور عناد کی وجہ سے وہ ایسی بیہودہ باتیں کرتے ہیں۔ اس آیت کی تفسیر میں امام رازی لکھتے ہیں کہ کوئی چیز یا تو سمع سے ثابت ہوتی ہے یا یا عقل سے ثابت ہوتی ہے اس لئے اللہ تبارک و تعالیٰ کے ارشاد کا

مطلب یہ ہے کہ ان کافروں کے پاس آیا کوئی امر سمعی وارد ہوا ہے یا ان کی عقلیں ماری گئیں ہیں جو ان کو ایسا حکم دیتی ہیں یا یہ سرکش لوگ ہیں جو ایسی باتیں کرتے ہیں اور طغیان کے معنی نافرمانی میں حد سے گزر جانے کے ہیں۔

اس کے بعد اپنے جیب پاک سے دریافت فرماتا ہے کہ
أَمْ يَقُولُونَ تَقَوَّلَ بَلْ لَا يَوْمٌ مِّنْهُنَّ
 کیا وہ کافر یہ کہتے ہیں کہ قرآن ان کی یعنی

محمد صلی اللہ علیہ وسلم کی بنائی ہوئی ایک بات ہے۔ تعجب ہے کہ باوجود اہل زبان ہونے کے وہ ایسی جہل بات کہتے ہیں کہ یہ خدا کا کلام نہیں ہے بلکہ آپ کی بنائی ہوئی بات ہے۔ اور اگر وہ اس پر ایمان نہیں لاتے تو آپ بھی ان کو دعوت مقابلہ دے دیجئے کہ

فَلْيَأْتُوا بِحَدِيثٍ مِّثْلِهِ إِنْ كَانُوا صٰدِقِينَ
 یعنی منکرین اگر اپنے اس دعویٰ میں

سچے ہیں تو ان کو چاہئے کہ اپنے دعویٰ کے ثبوت میں وہ بھی ایسا ہی کلام پیش کریں یعنی ہمارے جیب و رسول سے ہمارا کلام سن کر اس کی

فصاحت و بلاغت و اعجاز بیانی کا انکار نہیں کر سکتے تو تم یہ کہہ دیتے ہو کہ محمد شاعر یا کاہن ہیں اور یہ کتاب وحی الہی نہیں بلکہ ان کی تصنیف ہے اگر تم سچے ہو تو تمہارے پاس فصیح و بلیغ شعرا بھی موجود ہیں۔ جادو بیان خطباء بھی موجود ہیں پھر ان کی مدد سے تم بھی اس کی مثل بنا کر لاؤ کیوں کہ محمد صلی اللہ علیہ وسلم جو ایک اُمتی ہیں جب ایسی کتاب تصنیف کر سکتے ہیں تو دوسرے انسان بھی اس کے جواب میں ایسی کتاب لکھ سکتے ہیں۔ اس کے بعد منکرین کی حالت کے متعلق فرماتا ہے کہ

أَمْ خَلِقُوا مِنْ غَيْرِ شَيْءٍ
أَمْ هُمُ الْخَالِقُونَ

کیا یہ بغیر کسی چیز یعنی یہ منکرین کسی پیدا کرنے والے کے بغیر خود بخود پیدا ہو گئے یا یہ خود ہی

پیدا کرنے والے ہیں۔ اس کی تفسیر میں حافظ ابن جریر طبری لکھتے ہیں کہ کیا یہ منکرین بغیر ماں باپ کے پیدا ہو گئے اور ان کی حالت جمادات کی سی ہے کہ نہ تو ان میں عقل ہے اور نہ سمجھ۔ نہ تو ان کے پاس کوئی حجت ہے اور نہ وہ کسی عبرت ہی سے کام لیتے ہیں اور نہ

ان پر کسی نصیحت ہی کا اثر ہوتا ہے۔ یعنی ان منکرین کی قساوت قلبی اس حد تک پہنچ گئی ہے کہ ان پر کسی سچی اور اچھی بات کا اثر نہیں ہوتا حالانکہ اگر وہ خود اپنے وجود پر غور کریں تو معلوم ہوگا کہ وہ خود بخود نہیں پیدا ہو گئے بلکہ ان کا بھی کوئی خالق ہے جس نے ان کو عدم سے وجود میں لایا پس وہی خدا حقیقی مالک اور لائق عبادت ہے۔

اس کے بعد منکرین حق کی مجبوری و بے بسی جتانے اور ان کی جہالت و سفاہت کا یقین دلانے کے لئے فرماتا ہے کہ

أَمْ خَلَقُوا السَّمٰوٰتِ وَالْاَرْضَ ۚ بَلْ لَا يُؤْقِنُوْنَ ۙ

52- 36

أَمْ عِنْدَہُمْ خَزَآئِنُ رَحْمٰتِ رَبِّکَ ۚ اَمْ ہُمْ اِلٰہٌ مَّصِیطُوْنَ ۙ

52- 37

اَمْ لَہُمْ سُلٰمٌ یَسْتَمِعُوْنَ فِیْہِ ۚ فَلِیَآتٍ مُّسْتَمِعَہُمْ

52- 38

یَسْلُطُنَ مٰبِیْنٌ ۙ اَمْ لَہُ الْبَیِّنٰتُ وَلَکُمُ الْبُنُوْنُ ۙ اَمْ

52-39

تَسٰلِمُہُمْ اَجْرًا فَمَنْ مِّنْ مَّغْرَمٍ مَّثْقَلُوْنَ ۙ اَمْ عِنْدَہُمْ

52-40

الْغِیْبُ فَہُمْ یَکْتُبُوْنَ ۙ اَمْ یَرِیْدُوْنَ کِیْلًا ۚ فَاَلَّذِیْنَ

52- 42

کَفَرُوْا ہُمُ الْمُکِیْدُوْنَ ۙ اَمْ لَہُمُ الْاِلٰہُ غَیْرُ اللّٰہِ ۙ

52-43

سُبْحٰنَ اللّٰہِ عَمَّا یُشْرَکُوْنَ ۙ

کیا انہوں نے آسمانوں اور زمین کو پیدا کیا (ایسا نہیں ہے) بلکہ
 وہ یقین نہیں کرتے۔ کیا ان کے پاس آپ کے پروردگار کے خزانے
 ہیں۔ کیا یہ (منکرین ان خزانوں کے) داروغہ ہیں۔ کیا ان کے
 پاس کوئی میسر بھی ہے جس پر (سے آسمانوں کی باتیں) سن لیتے ہیں
 (اگر بالفرض ایسا ہے) تو ان کے سننے والے کو ایک کھلی ہوئی دلیل
 پیش کرنا چاہئے۔ کیا اس (خدا) کو بیٹیاں اور تم کو بیٹے ہیں۔ کیا
 (اے محمدؐ) آپ ان سے (تبلیغ رسالت کی) اجرت طلب کرتے
 ہیں کہ وہ تاوان (کے بوجھ) سے بوجھل ہیں۔ کیا ان کے پاس کوئی
 خاص علم غیب ہے کہ وہ (اس کو) لکھ لیتے ہیں۔ کیا وہ مکر کا ارادہ
 کرتے ہیں۔ بس جو لوگ کافر ہیں وہی مکر کئے گئے (یعنی فریب خوردہ)
 ہیں۔ کیا خدا کے سوا ان کا کوئی (اور) معبود ہے۔ پاک ہے اللہ
 اس چیز سے جس کو وہ شریک کرتے ہیں۔

کیا انہوں نے آسمانوں اور
 زمین کو پیدا کیا (ایسا نہیں
 ہے) بلکہ وہ یقین نہیں کرتے

اَمْ خَلَقُوا السَّمٰوٰتِ وَالْاَرْضَ
 بَلْ لَا يُوقِنُوْنَ

یعنی ان کے انکار کی وجہ یہ نہیں ہے کہ وہ زمین اور آسمان کے پیدا کرنے والے ہیں اس لئے وہ خدا کے اوامر و نواہی کی تعمیل نہیں کرتے کیوں کہ پیدا کرنے والا ہی حقیقی مالک اور امر و نہی کا مجاز ہے بلکہ حقیقت یہ ہے کہ وہ نہ تو اپنے خالق ہیں اور نہ زمین و آسمان کے۔ بلکہ ان کو خدا کے وعدہ اور وعید دونوں کا یقین نہیں آتا اس لئے وہ اس کے اوامر و نواہی کی تعمیل نہیں کرتے۔

جب وہ اس سے عاجز ہیں تو پھر کیا وہ دولت کے نشہ میں چور ہیں اور اسی کے گھمنڈ میں قبول حق سے انکار کرتے ہیں کیوں کہ دولت اکثر کم ظرفوں کو فسق و فجور عیش و عشرت اور لہو و لعب میں مبتلا کر دیتی ہے اور خدا کی یاد سے غافل کر دیتی ہے۔ اس لئے ارشاد ہوتا ہے کہ

اشد کی آیتوں کو جھٹلانے والوں کے پاس کیا آپ کے پروردگار کے خزانے ہیں جن کی بدولت وہ

أَمْ عِنْدَهُمْ خَزَائِنُ رَبِّكَ
أَمْ هُمُ الْمُصِيطِرُونَ

خدا کی آیتوں سے مستغنی ہو گئے ہیں یا وہ ان خزانوں پر مسلط یعنی
داروغہ ہیں ؟

منکرین کی قدرت اور دولت دونوں کی نفی کرنے کے بعد
ان کی سفاہت اور جہالت کے اظہار کے لئے فرماتا ہے

اٰمُرْ لَهُمْ سَلٰمٌ يَّسْتَمِعُوْنَ فِيْهِ
فَلَيَاۤتٍ مُّسْتَمِعٰهُمْ بِسُلٰطٰنٍ مُّبِيۡنٍ

کیا ان کے پاس کوئی ٹیڑھی
ہے جس پر چڑھ کر یہ فرشتوں کی
باتیں سن لیتے اور ان پر

جو وحی الہی بھیجی جاتی ہے اس کو معلوم کر لیتے ہیں اور اس طرح ان کو
علم غیب حاصل ہو جاتا ہے جیسے حضور اکرم صلی اللہ علیہ وسلم کو بذریعہ
وحی خدا کی طرف سے غیب کی باتیں معلوم ہو جاتی ہیں۔ یعنی جب یہ
منکرین وحی آسمانی اور کلام ملائکہ سے بے خبر ہیں تو پھر ان کو کیا
حق ہے کہ اس وحی کا انکار کریں جو خدا نے اپنے فرشتہ جبرئیل کے
ذریعہ اپنے حبیب پاک محمد صلی اللہ علیہ وسلم پر نازل فرمایا ہے اور
جو اس علم غیب سے عاری ہو اس کا کام ایمان و اطاعت ہے
نہ کہ تکذیب و نافرمانی۔

اگر ان سرکشوں کو یہ دعویٰ ہے کہ وہ بھی آسمانی باتوں سے واقف و باخبر ہیں تو ان میں سے جو شخص آسمان کی باتیں سننے کا مدعی ہے اس کو چاہئے کہ اپنی صداقت کے ثبوت میں ایک واضح اور قوی دلیل پیش کرے جیسے آں حضرت صلی اللہ علیہ وسلم قرآن حکیم کی صداقت کے دلائل پیش کرتے ہیں ورنہ بے دلیل دعویٰ ناقابل قبول ہے۔ اس کے بعد منکرین کی دریدہ دہنی اور گستاخی کے جواب میں فرماتا ہے۔

اَمَلَهُ الْبَنَاتُ وَلَكُمُ الْبَنُونَ | کیا خدا کو بیٹیاں اور تم کو بیٹے ہیں۔ یعنی جب انہوں نے

فرشتوں کو نہیں دیکھا اور نہ ان کی باتیں سنیں اور نہ وہ آسمانی حالات سے باخبر ہیں تو پھر ان کو یہ کہتے ہوئے شرم نہیں آتی کہ فرشتے خدا کی بیٹیاں ہیں۔ ایک طرف تو وہ اپنے لئے بیٹوں پر فخر کرتے اور بیٹیوں کو پسند نہیں کرتے اور لڑکی پیدا ہونے کے بعد تنگ و عار سمجھ کر اس کو زندہ دفن کر دیتے ہیں اور دوسری طرف یہ کہتے ہیں کہ فرشتے خدا کی بیٹیاں ہیں۔ یعنی جو بات اپنے لئے موجب تنگ و عار

سمجھتے ہیں وہی بات نہایت ڈھٹائی سے خدا کی طرف منسوب کرتے ہیں۔ اس کو نہ تو کوئی بیٹا ہے اور نہ بیٹی وہ لرلید و لرلید اور تمام عیوب سے پاک و منزہ ہے۔

پھر وہ رب العزت اپنے جیب پاک سے سوال فرماتا ہے۔

اَمْ تَسْأَلُهُمْ اَجْرًا فَمَنْ
مِّنْ مَّعْرَمٍ مُّثْقَلُونَ ۚ

کیا آپ ان سے مزدوری طلب کرتے ہیں کہ وہ تاوا ان کے بوجھ سے بوجھل ہیں یعنی کیا یہ

منکرین آپ کی دعوت اس لئے قبول نہیں کرتے کہ آپ ان سے تبلیغ رسالت کا کوئی معاوضہ یا ٹکس طلب کرتے ہیں جس کا بار یہ اٹھا نہیں سکتے اس لئے اس ٹکس سے بچنے کے لئے اس دین حق کو قبول کرنے میں ان کو تامل ہے اور اگر ایسا نہیں تو پھر

اَمْ عِنْدَهُمُ الْغَيْبُ فَمَنْ يَكْتُمُون ۚ

کیا ان کے پاس کوئی خاص علم غیب ہے جس کو وہ لکھ

لیتے ہیں اور اسی کے لحاظ سے وہ آپ کی تکذیب کرتے ہیں۔
تو سادہ کہتے ہیں کہ یہ آیت اوپر والی آیت "ناتربص بہ"

سریب المنون“ کا جواب ہے یعنی کیا ان کو علم غیب سے یہ معلوم ہو گیا کہ محمد صلی اللہ علیہ وسلم ان سے پہلے اس دنیا سے رحلت کر جائیں گے اگر ان میں سے کوئی بات بھی نہیں تو پھر

اَمْ يَرْمِدُونَ كَيْدًا
کیا یہ بھی ان کی ایک چال ہے کہ وہ خدا اور اس کے رسول کے ساتھ مکاری

کر رہے ہیں۔ اور اگر یہی ہے تو ان کو سمجھ لینا چاہئے کہ

فَالَّذِينَ كَفَرُوا هُمُ الْمَكِيدُونَ
بس جو لوگ کافر ہیں وہی فریب خوردہ ہیں کیوں کہ

ان کی اس مکاری کا اثر خدا اور اس کے رسول پر کچھ بھی نہیں پڑ سکتا بلکہ حقیقت میں وہی کافر و منکر فریب خوردہ ہیں۔

دیکھو ان سرکشوں کا انجام کیا ہوا یہ جنگ بدر میں مارے گئے اور ذلیل و خوار ہوئے۔ اور آخر کار خدا کا دین غالب اور باطل مغلوب ہوا۔ اور وہ دین حق یعنی اسلام آج بھی آفتاب سے زیادہ روشن اور اس کی تصدیق کرنے والے کروڑ ہا علما مان محمد اس وقت تقریباً تمام دنیا میں پھیلے ہوئے ہیں۔ سربنا اننا سمعنا

مَنَادِيًّا يَنَادِي لِلْإِيْمَانِ اٰمَنُوْا بِرَبِّكُمْ فَاٰمَنُوْا بِنَا
 فَاغْفِرْ لَنَا ذُنُوْبَنَا وَكْفِّرْ عَنَّا سَيِّئَاتِنَا وَتَوَفَّنَا مَعَ الْاَبْرَارِ
 اس کے بعد منکرین کی نسبت اپنے حبیب پاک سے دریافت فرماتا
 ہے :

اَمْرُهُمُ اللّٰهُ غَيْرُ اللّٰهِ | کیا خدا کے سوا ان کا کوئی اور معبود
 ہے جو ان کی حفاظت کرتا۔ رزق

دیتا اور ان کی مدد کرتا ہے اور اسی کے خوف سے یہ خدا و
 اس کے رسول پر ایمان نہیں لاتے اور ان کی اطاعت نہیں
 کرتے۔ اگر وہ اسی جھٹ میں مبتلا ہیں تو ان کا یہ خیال سراسر غلط
 ہے۔ اس شرک کا نتیجہ خود ان کے حق میں بہت ہی برا ہو گا۔
 اس طرح وہ اپنے آپ کو ابد الابد کی تباہی میں مبتلا کر دیں گے
 اور خدا کا کچھ نہیں بگڑے گا۔

سُبْحٰنَ اللّٰهِ عَمَّا يُشْرِكُوْنَ | پاک ہے اللہ اس چیز سے
 جس کو وہ شریک کرتے ہیں۔

وَ اِنْ يَّرَوْا كِسْفًا مِّنَ السَّمَاءِ سَاقِطًا يَقُوْلُوْا سَحَابٌ

مَرْكُومُهُ فَذَرَهُمْ حَتَّىٰ يُلْقُوا يَوْمَهُمُ الَّذِي فِيهِ

2- 45

يُصْعَقُونَ ۚ يَوْمَ لَا يُغْنِي عَنْهُمْ كَيْدُهُمْ شَيْئًا وَلَا

2- 46

هُمْ يُنصَرُونَ ۚ وَإِنَّ لِلَّذِينَ ظَلَمُوا عَذَابًا دُونَ

2- 47

ذَٰلِكَ وَلَكِنَّ أَكْثَرَهُمْ لَا يَعْلَمُونَ ۚ وَاصْبِرْ لِحُكْمِ

2-48

رَبِّكَ فَإِنَّكَ بِأَعْيُنِنَا وَسَبِّحْ بِحَمْدِ رَبِّكَ حِينَ تَقُومُ ۚ

2-21

وَمِنَ اللَّيْلِ فَسَبِّحْهُ وَإِدْبَارَ النُّجُومِ ۚ

2-49

اور وہ (مشرکین) اگر آسمان سے ایک ٹکڑا گرتا ہوا دیکھیں تو

کہیں کہ (یہ تو) تہ برتہ ابر ہے۔ بس آپ ان کو چھوڑ دیجئے۔

یہاں تک کہ وہ اپنے اس روز سے ملیں جس میں وہ بے ہوش

کئے جائیں گے جس روز ان کا مکر انہیں کچھ کام نہ دے گا۔ اور

نہ وہ مدد کئے جائیں گے۔ اور بے شک جن لوگوں نے ظلم کیا

ہے ان کے لئے اس کے سوا (اور بھی) عذاب ہے۔ مگر ان میں

سے اکثر لوگ نہیں جانتے۔ اور آپ اپنے پروردگار کے حکم کا

انتظار کیجئے پس بے شبہ آپ ہماری آنکھوں کے سامنے ہیں۔ او

جب آپ کھڑے ہوں تو اپنے پروردگار کی پاکی تعریف کے ساتھ

بیان کیجے اور ستاروں کے غایب ہونے کے بعد رات کے کچھ حصہ میں (بھی خدا کی تعریف و تسبیح کیجے)۔

اس خلاق عالم نے اپنی قدرت کاملہ سے انسان کو جو نعمتیں بخشی ہیں ان میں ”دل و دماغ“ ایک خاص امتیازی حیثیت رکھتے ہیں اگر ان میں فساد پیدا ہو جائے تو انسان مرتبہ انسانیت سے گر جاتا بلکہ بعض حالتوں میں حیوان سے بھی بدتر ہو جاتا ہے اس لئے قرآن حکیم میں بھی منکرین کے دل و دماغ کی حالتوں کو بار بار مختلف پیرایوں اور مختلف انداز سے فرمایا گیا ہے۔

اوپر کی آیتوں میں منکرین سے جو سوالات کئے گئے ہیں وہ ب ایک صحیح دماغ کو دعوت فکر دیتے ہیں مگر ان کی فکری غلط راستے پر جاتی ہیں اور ان کو جو سوچتی ہے الٹی ہی سوچتی ہے اس لئے بطور تعجب فرمایا کہ کیا ان کی عقلیں ان کو یہی حکم دیتی ہیں گویا اس طرح ان کی فساد و ہنیت کو بیان فرمایا اب اس کے بعد ان کے دل کی حالت بیان فرماتا ہے کہ ان کی قساوت اس حد تک پہنچ گئی ہے

کہ :-

وَإِنْ يَرَوْا كِسْفًا مِّنَ السَّمَاءِ
سَاقِطًا يَقُولُوا سَحَابٌ مَّرْكُومٌ

اور وہ (منکرین) اگر آسمان سے
ایک ٹکڑا گرتا ہوا دیکھیں تو کہیں کہ
(یہ تو) تہ برتہ ابر ہے۔ یعنی

ان منکرین کی قسوت قلبی اس حد تک پہنچ گئی ہے اور ان کا احساس
ایسا فنا ہو گیا ہے کہ بطور عذاب اگر یہ آسمان کا ایک ٹکڑا ٹوٹ کر
گرتا ہوا دیکھیں تو بجائے خدا سے ڈرنے کے وہ یہ کہہ دیں گے کہ یہ تو
تہ برتہ ایک ٹکڑا ہے یعنی ایک معمولی بات ہے اس سے کیا اندیشہ
ہو سکتا ہے۔

عقیدے اور عمل کا اثر روح پر پڑتا ہے اور اس کا اندازہ
انسان کے قلب کی حالت سے ہوتا ہے ایمان اور عمل صالح کے اثر سے
دل میں خدا کا خوف اور نرمی پیدا ہوتی ہے۔ اور اسی لینت قلبی کے
سبب سے ایک انسان دوسرے انسان بلکہ دوسری مخلوق پر بھی رحم
کرتا ہے اور خوف خدا اس کو دوسروں کی حق تلفی اور ایذا رسانی سے
باز رکھتا اور فرائض کی ادائیگی کا محرک ہوتا ہے۔ وہ خالق اور مخلوق
دونوں کے حقوق پہچانتا اور ان کو ادا کرنے کی حکمت کو شش کرتا ہے۔

اس طرح ایک انسان اپنی دنیا و آخرت دونوں درست رکھتا اور
 ضمیر کی ملامت سے محفوظ رہتا ہے۔ کفر و عصیاں کا اثر بھی روح و
 قلب دونوں پر پڑتا ہے یعنی کفر و معصیت سے روح گندہ اور دل
 سخت ہو جاتا ہے اور آخر کار انسان کا ضمیر فنا ہو جاتا ہے۔ اور ضمیر
 کی موت کے بعد کوئی ہدایت نفع نہیں دے سکتی۔ اس آیت
 میں منکرین کی اسی حالت کا بیان ہے کہ ان پر عذاب الہی بھی
 نازل ہو تو وہ کفر و معصیت سے توبہ کرنے کی بجائے فضول اور مہل
 باتیں کرنے لگیں گے۔ اور جب ان کی سرکشی اور سنگ دلی اس
 حد تک پہنچ گئی ہے اور ان میں قبول ہدایت کی صلاحیت ہی
 باقی نہیں رہی تو اب ان کی اصلاح کی امید نہیں کی جاسکتی۔ اس لئے
 اپنے جیب پاک سے فرماتا ہے کہ

فَذَرْهُمْ حَتَّىٰ يُلَاقُوا يَوْمَهُمُ
 الَّذِي فِيهِ يُصْعَقُونَ
 بس اب آپ ان کو چھوڑ دیجئے
 یہاں تک کہ وہ اپنے اُس
 روز سے ملیں جس میں وہ

بے ہوش کئے جائیں گے۔ بعض مفسرین لکھتے ہیں کہ اس سے

جنگ بدر کا دن مراد ہے جس میں بڑے بڑے سرکش ابوجہل اور اس کے ساتھی مارے گئے۔ بعض کا خیال ہے کہ اس سے مراد عذاب قبر ہے یعنی منکرین کو قیامت اور حجاب و کتاب سے پہلے جب عالم برزخ میں عذاب دیا جائے گا تو اس وقت ان پر اس کفر و معصیت کی حقیقت کھلے گی کہ ان کے عقائد فاسدہ اور اعمال بد کا انجام کیا ہوا اور اپنی حیات دنیوی کو انہوں نے کس طرح خود اپنے ہی ہاتھوں برباد کیا۔ مگر اس وقت کی پشیمانی انہیں کچھ کام نہ دے گی۔

بعض مفسرین کا خیال ہے کہ اس سے مراد عذاب قیامت ہے یعنی منکرین کو انکار و عصیاں کا حقیقی نتیجہ اس وقت معلوم ہوگا جب وہ قیامت کے دن اپنے عقائد و اعمال کی جواب دہی کرتے ہوں گے۔ یہ تینوں باتیں اگرچہ بظاہر ایک دوسرے سے مختلف معلوم ہوتی ہیں مگر حقیقتاً ان کے وقوع میں اختلاف نہیں ہے کیوں کہ منکرین قریش کو جنگ بدر کے دن جس ذلت و خسران کا منہ دیکھنا پڑا وہ ان کے حاشیہ خیال میں بھی نہ تھا وہ اپنی دانست میں یہ سمجھے ہوئے تھے کہ ہم نے اپنی قوت سے اسلام کو برباد دیا اور رسول اللہ صلی اللہ علیہ وسلم کو

آخر کار مکہ مکرمہ سے ہجرت کرنی پڑی۔ اب اگر ہم مدینہ منورہ پہنچ کر (نعوذ باللہ) آپ کا خاتمہ کر دیں تو غریب انصار ہمارے مقابلہ میں کیا ٹھہر سکتے ہیں بس ایک ہی حملے میں اسلام کو مٹا کر رکھ دیں گے مگر بھونکوں سے یہ چراغ بجھایا نہ جاسکا اور آخر کار حق سربلند اور باطل ذلیل و خوار ہوا۔

اس کے بعد اس سے بڑی دوسری ذلت جو ان کو اٹھانی پڑی وہ فتح مکہ تھی اس حضرت صلی اللہ علیہ وسلم ایک جبار لشکر کے ساتھ مکہ معظمہ میں داخل ہو گئے۔ منکرین قریش اور ان کے معبودانِ باطل دونوں ذلیل و خوار ہوئے نہ معبودوں نے اپنے عابدوں کی حمایت و مدد کی اور نہ ان کی عبادت کرنے والے اپنے معبودوں کی حفاظت کر سکے نتیجہ یہ ہوا کہ سارے بت خانہ کعبہ سو نیچے گرا دئے گئے اور ہر بت اپنے پرستش کرنے والوں کے سامنے اونڈھا پڑا ہوا گویا اپنی زبان حال سے اپنی داستانِ عبرت بیان کر رہا تھا کہ :

دیکھو مجھے جو دیدہٴ عبرت نگاہ ہو

میری سُنو جو گوشِ حقیقتِ نبوش ہو

اس طرح مسلسل باطل گزرتا اور حق اونچا ہوتا گیا۔ جاء الحق وذهق
 الباطل ان الباطل کان زھوقا۔ مگر جنگ بدر کی فتح اور فتح
 مکہ ہی پر یہ سلسلہ ختم نہیں ہو گیا بلکہ عذاب قبر اور عذاب قیامت بھی
 اس کے علاوہ ہیں۔ اس کے بعد اس دن کی مزید صراحت فرماتا ہے
 کہ ان منکرین کو جس روز موعود کے لئے ڈھیل دی جا رہی ہے وہ
 روز کیسا ہوگا۔

یَوْمَ لَا يُغْنِي عَنْهُمْ كَيْدُهُمْ شَيْئًا وَلَا هُمْ يُنصَرُونَ	جس روز ان کا مکر انہیں کچھ کام نہ دے گا اور نہ وہ مدد کے جائیں گے وہ مقررہ دن
---	---

ایسا ہوگا کہ اس روز ان منکرین کی ساری مکاری اور چال بازی ختم
 ہو جائے گی۔ کوئی جیلہ و تدبیر ان کو اس بد انجامی سے نہ بچا سکے گی
 اور نہ ان کا مکر و فریب ہی انہیں کچھ نفع دے گا۔ اور نہ کوئی ان کی
 مدد ہی کر سکے گا۔ یعنی یہ معبودان باطل جن کی پریش میں ان منکرین
 خدا کی ساری عمریں کٹ گئیں یہ اون کے فرضی معبود عذاب الہی کے
 مقابلہ میں کچھ بھی مدد نہ کر سکیں گے حاصل یہ کہ مقررہ دن آکر رہے گا

اور یہ منکرین عذاب میں ضرور مبتلا ہوں گے جس کا نتیجہ ظاہر ہے کہ خود ان منکرین کی تباہی و بربادی ہوگا۔ اور اس وقت کی ایشیائی بے سود ہوگی۔ تو یہ وانا بت کا وقت تو یہی ہے۔ اگر وہ منکرین اس سے فائدہ نہیں اٹھانا چاہتے تو ان کو سمجھ لینا چاہئے کہ

”وَإِنَّ لِلَّذِينَ ظَلَمُوا عَذَابًا بَادُونَ“ ^{مَذَلَّ} اور بے شک جن لوگوں نے ظلم کیا ہے ان کے لئے

اس کے سوا (اور بھی) عذاب ہے۔ حضرت ابن عباسؓ فرماتے ہیں کہ اس عذاب سے مراد ”یوم بدر“ کا قتل ہے۔ ضحاکؒ کہتے ہیں کہ اس سے مراد ہفت سالہ قحط ہے اور براہین عازب کا قول ہے کہ اس سے عذاب قبر مراد ہے۔ علامہ خطیبؒ کہتے ہیں کہ الایۃ لتحتمل ہذا المعانی کلھا۔ یعنی یہ آیت ان سب معنی کا احتمال رکھتی ہے۔ مطلب یہ کہ اس کی تفسیر میں یہ تینوں معنی ہو سکتے ہیں۔ ان منکرین کی عقلوں پر پروے پڑ گئے ہیں ان کو حق سوجھائی نہیں دیتا وہ ایک خطرناک انجام کی طرف جا رہے ہیں۔

وَلَكِنَّ أَكْثَرَهُمْ لَا يَعْلَمُونَ ۝
اور ان میں سے اکثر لوگ
نہیں جانتے کہ وہ کس تباہی

و بربادی کی طرف جا رہے ہیں۔ اس سے ظاہر ہوتا ہے کہ معاندین
و مخالفین میں دو قسم کے لوگ تھے۔ کچھ لوگ ایسے بھی تھے جن کو اسلام
اور رسول اللہ صلی اللہ علیہ وسلم کی صداقت و دیانت کا دل سے
یقین تھا اور اس تکذیب حق اور انکار کے انجام کو وہ کچھ نہ کچھ سمجھ
ہوئے تھے۔ مگر نفس و شیطان نے ان کے دلوں پر ضد و عناد کے
پر دے ڈال دئے تھے۔ جس کی وجہ وہ خود بھی حق کو قبول نہیں کرتے
تھے اور دوسروں کو بھی یہ کاتے اور قبول حق سے روکتے تھے۔ مگر
کثرت انہیں لوگوں کی تھی جو حقیقت اور اس کے انجام سے بے خبر
تھے کہ ایک روز ان پر عذاب الہی نازل ہونے والا ہے۔

منکرین کو ان کا انجام بتا دینے کے بعد اب اپنے حبیب پاک
کی طرف متوجہ ہو کر فرماتا ہے کہ

وَاصْبِرْ لِحُكْمِ رَبِّكَ
آپ اپنے پروردگار کے حکم کا انتظار
کیجئے۔ یہاں تک کہ وہ عذاب الہی

ان پر نازل ہو۔ جب عذاب الہی نازل ہوگا اس وقت ان معاذین کو آپ کی صداقت کا یقین ہو جائے گا۔ اگر یہ سمجھانے سے نہیں سمجھتے اور آپ کے درپے آزار میں تو یہ آپ کا کچھ بھی نہیں بگاڑ سکتے کیوں کہ

فَإِنَّكَ بِأَعْيُنِنَا | بے شبہ آپ ہماری آنکھوں کے سامنے ہیں

آپ جس دیانت و صداقت سے ہمارا

پیغام حق ان کو پہنچا رہے ہیں اور جس خوبی سے اپنی رسالت کے فرائض ادا کر رہے ہیں یہ بھی ہمارے پیش نظر ہے۔ اور اس کے جواب میں منکرین آپ کے ساتھ جیسا بڑاؤ کر رہے ہیں وہ بھی ہمارے سامنے ہے۔ ہم آپ کی اور آپ کے پیام رسالت یعنی دین اسلام کی پوری پوری حفاظت کریں گے۔ ایک روز باطل ذلیل اور حق بلند و بالا ہو کر رہے گا۔ اس لئے آپ دل گیر نہ ہوں اگر یہ منکرین آپ کی بات نہیں مانتے تو آپ ان کو چھوڑ کر ہماری طرف متوجہ ہو جائے اور اپنے پروردگار کی حمد و ثنا کیجے۔

وَسَيِّمُ بِحَمْدِ رَبِّكَ حِينَ تَقُومُ | اور جب آپ کھڑے ہوں تو

اپنے پروردگار کی پاکی تعریف کے ساتھ بیان کیجے۔ اس آیت میں تسبیح کے ساتھ ”حین تقوہ“ کی قید بھی مذکور ہے۔ اس قید کے متعلق سلف صالحین اور اصحاب تفسیر میں اختلاف ہے مجاہد فرماتے ہیں کہ ہر مجلس سے اٹھو تو تسبیح کہا کرو۔ ابوالاحوص اس کی تفسیر میں کہتے ہیں کہ ”اذا قمت فقل سبحان الله بحمدہ“ یعنی جب تم کھڑے ہو تو سبحان الله بحمدہ کہا کرو۔ ابن ابی شیبہ۔ ابو داؤد۔ نسائی۔ حاکم۔ ابن مردویہ ابو بردہ سلمی سے یہ روایت نقل کرتے ہیں کہ رسول اللہ صلی اللہ علیہ وسلم آخر زمانہ میں جب جب کسی مجلس سے باہر جانے کا ارادہ فرماتے تو یہ پڑھا کرتے تھے۔ سُبْحَانَكَ اللَّهُمَّ بِحَمْدِكَ اشْهَدُ اَنْ لَا اِلَهَ اِلَّا اَنْتَ اسْتَغْفِرُكَ وَاتُوبُ اِلَيْكَ۔ ایک دفعہ اس کے متعلق ایک شخص نے آپ سے عرض کیا کہ یا رسول اللہ آپ اس سے پہلے تو اس طرح نہیں فرمایا کرتے تھے جیسے اب فرمایا کرتے ہیں تو آپ نے اس کو جواب دیا کہ مجلس میں جو باتیں ہوں یہ کلمات ان کا کفار ہیں۔ ابوالعالیہ سے بھی یہی مروی ہے کہ رسول اللہ صلی اللہ علیہ وسلم

یہ عادت مبارکہ تھی کہ جب کسی مجلس سے اٹھنے کا ارادہ فرماتے تو یہ پڑھا کرتے ”سبحانک اللہم و بحمدک اشهد ان لا اله الا انت استغفر اللہ و اتوب الیک“ فقیل یا رسول اللہ ما هولاء الکلمات اللتی تقولھن قال هن کلمات علمنیھن جبرئیل کفارات لما یكون فی المجلس۔ یعنی ابوالعالیہ کی اس روایت میں یہ زیادتی ہے کہ ان کلمات کی حضرت جبرئیلؑ نے آں حضرت صلی اللہ علیہ وسلم کو تعلیم دی اور یہ کلمات کفارہ ہیں ان باتوں کا جو مجلس میں ہوئیں۔

حین تقوم
لے دوسرے معنی
ضحاک کہتے ہیں کہ اس سے مراد یہ ہے کہ جب نماز کے لئے

کھڑے ہوں تو ”سبحانک اللہم بحمدک و تبارک اسمک و تعالیٰ جدک و لا اله غیرک“ پڑھا کرو۔ سعید بن مصیبؒ بھی یہی فرماتے ہیں کہ جب نماز کے لئے کھڑے ہو تو اس وقت ان کلمات یعنی ثنا و کو پڑھا کرو۔

حین تقوم

کے تیسرے معنی

ابن مردویہ حضرت عبد اللہ
بن عباسؓ سے یہ روایت

کرتے ہیں کہ ”حین تقوم من فراشک الی ان تتدخل
فی الصلوٰۃ“ یعنی اس سے مراد یہ ہے کہ نماز کے لئے جب تم بستر
اٹھو تو یہ تسبیح کہا کرو۔

ان تینوں روایتوں میں اس طرح تطبیق ہو سکتی ہے کہ رسول اکرم
صلی اللہ علیہ وسلم پہلے صرف نماز میں تسبیح پڑھا کرتے تھے۔ مگر بعد میں
آپؐ ہر مجلس بلکہ بستر سے اٹھتے وقت بھی تسبیح پڑھنے لگے اور فرمایا کہ
یہ کفارہ مجلس ہے اور بعض روایتوں میں یہ صراحت ہے کہ یہ تسبیح
لفظ مجلس کا کفارہ ہے اور لفظ کے معنی شور و پکار کے ہیں۔

تسبیح کے لفظی معنی پاکی بیان کرنے کے ہیں۔ حق سبحانہ تعالیٰ
کسی کی تسبیح و تحمید کا محتاج نہیں البتہ پاکی بیان کرنے والے یا تو
عوام ہوں گے یا خواص۔ اگر وہ عوام اور گناہ گار ہیں تو تسبیح سے
اون کی روحیں گناہوں کی آلودگی سے پاک ہوں گی۔ اور اگر خواص
ہیں تو ان کی روحوں کا اشراق و نورانیت زیادہ ہوگی جس کے آثار

ان کے چہروں سے بھی ظاہر ہوئے لگیں گے۔ ہر مجلس سے اٹھتے ہوئے کفارہ مجلس کی تسبیح کی تعلیم اس لئے دی گئی ہے کہ جب چند مسلمان ایک جامع ہوں گے اور آپس میں مختلف قسم کی گفتگو ہوگی تو ان باتوں کے اہنماک سے ایک قسم کی غفلت ہوگی جس کے اثر کو دور کرنے کے لئے بطور کفارہ تسبیح کی تعلیم دی گئی ہے۔

مگر رسول اللہ صلی اللہ علیہ وسلم ہر قسم کی معصیت اور ایسی غفلت سے ہر طرح پاک و منزہ ہیں اس لئے سرکار کی تسبیح کو اپنی تسبیح پر مست قیاس کرو بلکہ یہ سمجھو کہ آپ چوں کہ خلق کی ہدایت کے لئے بھیجے گئے ہیں اس لئے خلق کی دعوت و تعلیم آپ کے فرائض نبوت میں داخل ہیں۔ اس لئے آپ کو اپنی فرض منصبی کی ادائیگی کے لئے بحکم خدا خلق کی طرف توجہ کرنا بھی ضروری تھا اور اس توجہ کے وقت بھی آپ اگرچہ آپ کو خدا کی طرف سے کوئی غفلت نہیں طاری ہوتی مگر آپ کی اس حالت سے آپ کی وہ حالت جس میں آپ صرف خدا ہی کی طرف متوجہ رہتے تھے ہر طرح افضل و اولیٰ ہے لہذا آپ اس ترک اولویت کا اثر اپنی روح انور پر محسوس فرماتے تو

اس کے دور کرنے کے لئے تسبیح کہا کرتے۔ اس مثال کو پیش نظر رکھو کہ کپڑا جتنا زیادہ سفید ہوگا اسی لحاظ سے اس پر ذرا سے گرد و غبار کا اثر بھی محسوس ہوگا۔ دیکھو جب کوئی چیز نہایت صاف اور اعلیٰ درجے کا صیقل کی ہوئی ہو تو اس کو خواہ کتنے ہی پاک و صاف ہاتھوں سے مس کیا جائے اس پر ایک ہلکا سا اثر محسوس ہوگا۔ بس حضورؐ انور کے ہر مجلس سے درخواست فرمانے کے وقت تسبیح پڑھنے کا مقصد اسی عارضی غبار کو دور کرنے کے لئے ہوتا تھا۔ اور آپ کے غلامانِ خاص جب تسبیح پڑھتے ہیں تو ان کی تسبیح کا مقصد اشراق و نورانیت کی زیادتی ہوتا ہے۔ اور ہم گناہ گار معصیت کی آلودگی سے پاک ہونے کے لئے تسبیح پڑھا کرتے ہیں۔

اس کے بعد اپنے جیب پاک سے ارشاد مبارک ہوتا ہے

وَمِنَ اللَّيْلِ فَسَبِّحْهُ
وَإِدْبَارَ النُّجُومِ

اور ستاروں کے غائب ہونے کے بعد رات کے کچھ حصے میں بھی خدا کی تعریف و

تسبیح کیجئے۔ حضرت ابو ہریرہؓ سے مروی ہے کہ اس سے مراد یہ ہے کہ دو رکعت

نماز صبح سے پہلے پڑھیں۔ حافظ ابن جریر اور ابن ابی حاتم حضرت ابن عباسؓ سے روایت کرتے ہیں کہ اس سے مراد فجر کے دو رکعت ہیں۔ اور صحاگؒ فرماتے ہیں کہ اس سے مراد نماز صبح ہے۔ حافظ ابن جریر لکھتے ہیں کہ یہی قول زیادہ درست ہے۔ اور ”حین تقوم“ سے مراد قیلولہ کی نیند سے اٹھنا ہے کیوں کہ اس پر توب کا اتفاق ہے کہ نماز صبح میں سبحانک اللہم پڑھنا واجب نہیں ہے لہذا اللہ تبارک و تعالیٰ نے جب یہ حکم دیا کہ ”و سبح بحمد ربک حین تقوم بالتسبیح بعد اذ بار النجوم“ یعنی ستاروں کے غائب ہونے کے بعد بھی آپؐ پاکی بیان کیجئے تو اس حکم سے فجر کے دو رکعت نماز مراد ہوئی جس کو عموماً لوگ رات کی نیند سے بیدار ہونے کے بعد پڑھتے ہیں اس سے معلوم ہوا کہ یہاں نیند سے اُٹھ کر نماز پڑھنے کے بعد بھی کوئی فرض نماز ہے اور وہ فرض نماز سوائے ظہر کے اور کون سی ہو سکتی ہے۔ اس لئے ہم (یعنی حافظ ابن جریر) نے قیلولہ سے بیدار ہونا مراد لیا ہے۔

ادبار النجوم کی تفسیر میں حافظ ابن جریر نے دو روایتیں
 لکھی ہیں۔ ایک روایت عطا کی ہے کہ حضرت سیدنا علی کرم اللہ وجہہ
 فرماتے ہیں ”ادبار النجوم سے مراد فجر سے پہلے کی دو رکعت ہیں“
 اور دوسرے لوگ یہ کہتے ہیں کہ ادبار النجوم کی تسبیح سے مراد
 صبح کی فرض نماز ہے۔ صحاگ اور ابن زید کی روایتوں سے ظاہر ہوتا
 ہے کہ اس سے مراد فجر کی نماز ہے حافظ ابن جریر لکھتے ہیں کہ ان
 دونوں میں وہی قول اولیٰ ہے جس میں فجر کی فرض نماز مراد لی گئی ہے
 کیوں کہ اللہ تعالیٰ نے حکم دیا ہے کہ جب اٹھو تو خدا کی تسبیح - اور
 ستاروں کے غائب ہونے کے بعد بھی اور وہ دو رکعت نماز جو
 فجر سے پہلے پڑھی جاتی ہے واجب نہیں ہے اور ایسی کوئی دلیل بھی
 نہیں قائم ہوئی جس سے یہ ثابت ہو کہ فسبحۃ کا حکم ندب کے لئے
 ہے۔ اور ہم (یعنی ابن جریر) کہی جگہ ثابت کر چکے ہیں کہ حکم عموماً
 فرض کا افادہ کرتا ہے۔

حافظ ابن جریر کی اس تحریر کا خلاصہ یہ ہے کہ حین تقویم
 سے مراد یہ ہے کہ جب آپ قیلولہ کی نیند سے بیدار ہوں تو ظہر کے فرض

پڑھیں کیوں کہ ”سبح“ امر کا صیغہ ہے اور امر واجب کا فائدہ دیتا ہے اس لئے تسبیح سے یہاں شنا و یا نماز سنت مراد لینا درست نہیں لہذا اس تسبیح سے ظہر کے فرض مراد ہیں اس لئے کہ نیند سے بیدار ہونے کے بعد دو ہی فرض نمازیں پڑھی جاتی ہیں :-

(۱) رات کی نیند سے جاگنے کے بعد صبح کے فرض جو

اوبار النجوم کی تسبیح سے ظاہر ہوتے ہیں۔

(۲) قیلو کہ کی نیند سے بیدار ہونے کے بعد ظہر کے

فرض۔ لہذا

اس آیت سے امام طبری نے ظہر و فجر دو وقت کی فرض نمازیں مراد لی ہیں۔ واللہ اعلم بالصواب۔

حضرت سہیل تستریؒ فرماتے ہیں کہ :-

تم اپنے پروردگار کی فرض نمازوں کو اخلاص کے ساتھ ادا کرو اور صبح و شام اپنے اس مالک کے ذکر سے غافل نہ رہو جو کبھی اپنے انعام سے غافل نہیں ہوتا۔ اور ہر وقت تمہاری حفاظت فرماتا

الْحَمْدُ لِلّٰهِ

کہ سورۃ طوہ کی تفسیر ختم ہوئی اور اسی پر ساتویں جلد بھی ختم ہو رہی ہے۔

اب تفسیر قادری کی آٹھویں جلد سورۃ بنجم کی تفسیر شروع ہوگی انشاء اللہ المستعان وعلیہ التکلیف
الامر اذہ منی والاقام من اللہ۔

